

ПАГОНЯ

РЭГІЯНАЛЬНЫ АГЛЯД: ГОРАДНЯ — ВІЛЬНЯ — БЕЛАСТОК

ЗАСНАВАНА ў 1920 г.

№ 37 (51)

19—25 лістапада 1993 года

Кошт 25 рублёў

Паміж намі, сялянамі, кажучы... **ЛІСТЫ З ВЕСКІ.**

Ісус Хрыстос прыйшоў на зямлю, каб **АБ'ЯДНАЦЬ НАС У ЛЮБОВІ...**

Б Е Л А Р У С А У СТАНОВІЦА МЕНЬШ.
Куды ж крывая прывядзе?

ПРАГРАМА ТЭЛЕБАЧАННЯ
на тыдзень: Менск — Варшава — Масква.

Палітычнае забойства ці ахвяра мафіі?

Ад смерці гарадзенскага ваяводы прайшоў прыкладна месяц. Пакуль невядома, хто быў яго забойца. У Горадні гэта забароненая тэма...

Зразумела толькі адно, у Дзьмітрыя Арцымені, гарадзенскага ваяводы, народнага дэпутата Беларусі, страляў прафэсіянал. Хутчэй за ўсё, ён дасканала ведаў план работы і звычкі Арцымені, верагодна, меў у распараджэнні зброю з гукіаглынальнікам, верагодна, пад'ехаў да дома на вуліцы Астроўскага, 12 на хуткім легкавіку.

На прафэсіянала ставіла альбо мафія, альбо палітычная сіла. Так гавораць у Горадні. Успамінаецца, што групоўка з радоў КПСС прапанавала Дзьмітрыю Арцымені быць кандыдатам у прэзідэнты Беларусі. Думка была выказана прыкладна за два тыдні да яго смерці ў час паседжання Вярхоўнага Савета. Смерць Дзьмітрыя Арцымені нязначна апырэдзіла маскоўскую авантуру і арышт Хазбулатава.

Кіраўнік дзяржавы зарабляе меней

Дзьмітрый Арцыменя загінуў а 21 гадзіне па маскоўскаму часу 29 верасня бягучага года.

Раніцой наступнага дня ў сэйфе, у яго габінэце, былі знойдзены

Беражыце зубы!

Каб хоць як дапамагчы сваім пацыентам, дантысты другой стама-талогічнай паліклінікі Горадні наўзамен імпартовых плямбіровачных матэрыялаў наноў пачалі выкарыстоўваць айчыныя цымент.

На жаль, нават выкарыстанне даўно забытай цывілізаваным сьветам такой плямбіровачнай сыравіны не вырашае пытаньне. Лекарам хранічна не хапае стэрільнай марлі, ваты, прэпаратаў анастэзіі. І гэта ў той час, калі на мясцовым торжышчы за даляры ці расейскія рублі ў спэкулянтаў можна набыць любы лек.

Падлічым заробкі

Нядаўна чуў, як група рабочых дыскутавала над пытаньнем, дзе большыя заробкі. Кар. «Пагоні» задаў гэтае пытаньне супрацоўнікам аддзела працы і заробку на некаторых гарадзенскіх заводах і фабрыках. У выніку высвятлілася, што найбольш зарабляюць, прыкладна 140—160 тысяч рублёў, рабочыя і служачыя ВА «Азот» і ВА «Гроднаэнэрга». Найменшая зарплата пакуль што ў рабочых завода «Радыепрыбор» (70—80 тысяч рублёў) і ВВА Беларускага таварыства сьляпых (30—40 тысяч рублёў). У сфэры сэрвісу першынстваюць фатамайстры — 80—100 тысяч рублёў. Найменш тут зарабляюць цырульнікі — 15—20 тысяч рублёў.

дойчмаркі і даляры ў пераліку на рублі каля 70 мільёнаў.

— Такую суму мне трэба зьбіраць трыццаць гадоў, — паведаміў менскаму радыё старшыня ВС РБ Станіслаў Шушкевіч. — У ваяводы, які мае больш нізкую заробную плату, гэта павінна заняць больш часу. Д. Арцыменя займаў сваю пасаду толькі дзесяць гадоў.

(Заканчэньне на 3-й стар.).

Весткі з Польшчы

30 верасня Ваяводзкі Суд у Беларастоку зарэгістраваў Беларускае Гістарычнае Таварыства, старшынёй якога зьяўляецца доктар Антон Мірановіч — навуковы супрацоўнік філіяла Варшаўскага унівэрсітэту ў Беларастоку. Мэты БГТ:

1) разгортваньне навуковай, культуратворчай і грамадзкай дзейнасьці гісторыкаў-беларусістаў;

2) дзеяньні, накіраваныя на здабываньне і распаўсюджваньне гістарычных ведаў пра Беларусь і павагі да беларускіх народных традыцый;

3) прапагандаваньне палажэньняў народнай цяроўнасці, якія судзейнічаюць фарміраванню дружалюбных адносін паміж беларусамі і палякамі, а таксама прадстаўніцамі іншых нацыянальнасьцяў у Польшчы.

У сярэдзіне кастрычніка зьявілася ў продажы (і хутка зьнікла) кніга доктара Эўгэнюша Мірановіча «Беларусы ў Польшчы. 1944—1949».

У пачатку кастрычніка Ваяводзкая Пракуратура ў Беларастоку пачала сьледства па справе падробкі дакумэнтаў у суполцы «Пронар» з Нарвы, старшынёй якой зьяўляецца Сяргей Мартынюк. Па зьвестках штотыднёвіка «Wprost», ён адзін з 100 самых заможных людзей у Польшчы. «Пронар» — гэта адна з найвялікшых фірмаў у Беларастцкім ваяводстве, якая займаецца экспартам сельскагаспадарчай прадукцыі на Беларусь. Суполка таксама вырабляе трактары з дэталей, якія пастаўляюцца з Менскага трактарнага заводу.

Каля 300 чалавек, якія атрымліваюць пэнсіі з Беларусі, з красавіка чакаюць свае грошы. У такой сытуацыі пэнсіянэрам выплачваюць толькі квартальныя задаткі, бо з другога квартала бягучага года Польшча не атрымлівае ад Беларусі грошай. Каб вырашыць пытаньне, патрэбны рашэньні ВС РБ.

4 кастрычніка прэзідэнт Польшчы Лех Валэнса ўручыў прафэсарскія пасьведчаньні 36-ці людзям навукі, сярод якіх беластоцкі сацыёлаг доктар Андрэй Садоўскі. Прафэсар А. Садоўскі з Вялікіх Тыневічаў у гміне Нарэў. Сярэдняю адукацыю атрымаў у польска-беларускім Пэдагагічным ліцэі ў Бяла-Падлясцы. У пачатку 70-х гадоў напісаў у Сацыялягічным інстытуце доктарскую працу «Пэратварэньне сьвядомасьці беларускай нацыянальнай меншасьці ў умовах перахода да горада». У 1991 годзе інстытут Рэлігіязнаўства выдаў яго кніжку «Народы вялікія і малыя. Беларусы ў Польшчы».

Паводле матэрыялаў газэт «Czasopis» і «Ніва».

Падрыхтаваў А. ДУК.

Віленскія паведамленьні

Пра візыты з візамі

На паседжаньні Сейму па замежных справах зацьверджаны сьпіс дзяржаваў, грамадзянам якіх не патрэбны будучыя візы, калі яны пажадаюць прыехаць у Летува. Гэта Балгарыя, Чэхія, Эстонія, Данія, Ісьляндыя, Англія, Латвія, Польшча, Кітай (з дыпляматычнымі і замежнымі пашпартамі), Нарвэгія і Славацыя.

Урадам Летувы вызначаны кошты на візы для грамадзян СНД, Грузіі, Азэрбайджану і Малдовы. За звычайную візу ім трэба плаціць 5 даляраў ЗША, за спецыяльную, якая выдаецца ня больш чым на 2 гады замежнікам, якія прыяжджаюць у Летува на працу ці вучобу — 10 даляраў. Транзітная віза каштуе 3 даляры, калектыўная — па 3 даляры за кожнага.

Плата прымаецца толькі ў далярах ЗША.

Пры атрыманьні візы на пунктах памяжоўнага кантролю кансуляцкі збор на 2 даляры вышэй (за шматразовую — на 5 даляраў).

А да 1 ліпеня 1994 года людзі гэтых краін могуць прыехаць у Летува і ня плаціць даляраў, калі ім хтосьці (прыватная асоба або арганізацыя) зробіць запрашэньне, кошт якога складае 5 літаў.

Для грамадзян Беларусі і ўвогуле палёгка. Да 1 студзеня 1994 года ў Летува можна прыехаць і без даляраў, і без запрашэньняў, толькі з замежным пашпартам.

Канешне, візавы рэжым, які ўваля Летува для былых «савецкіх братоў» — не самы лепшы падарунак. Суцяшае толькі адно — «капіталістам» трэба плаціць больш. Кошт спецыяльнай візы — 50 даляраў ЗША. Звычайная віза для гэтых грамадзян каштуе 20, транзітная — 5, калектыўная па 10 даляраў ЗША з кожнага. Віза на мяжы для іх абыйдзеца на 10 даляраў даражэй.

Не езьдзіце «зайцамі»

Віленская паліцыя злавіла хаўрусьнікаў, што выраблялі і прадавалі хвальшывыя талёнчыкі на гарадзкі транспарт. Грамадзянка А. Кудраўцава прызналася, што ў сябе на працы



Вільня.

Фатаграфаваньне А. УЛАДАСЕВІЧ.

Нечарговы адпачынак

Адсутнасьць сыравіны, камплектуючых, а часам і патрэбнага абсталяваньня вымушаюць раз-пораз спыняцца большасьці гарадзенскіх вытворчых прадпрыемстваў. Так, у кастрычніку па чарзе спынілі свае цахі Гарадзенскі камбінат будаўнічых матэрыялаў, заводы карданых валаў і такарных патронах, з перабоямі працуе і малаказавод.

Між іншым, рабочыя спыненых заводаў успрымаюць гэта спакойна і без пратэстаў адыходзяць у нечарговы вымушаны адпачынак.

Г. У.

ў завадзкой тыпаграфіі яшчэ ў лютым пачала друкаваць талёнчыкі. Спачатку — толькі для сваёй сям'і, потым мужык ейны пачаў прадаваць іх за поўцаны.

Бізнэс аказаўся выгадным. Грамадзянін Кудраўцоў узяў у хаўрус сваіх прыяцеляў, з якімі часцей за ўсё і прапываў натаргаваныя грошы.

Праграма тэлеперадач

На Віленшчыне, ды й ва ўсёй Летуве, любяць глядзець першую праграму Польскага тэлебачаньня. Але камэрцыйнае «Балтыцкае ТВ» неўзабаве, мусіць, спыніць рэтрансляцыю «Варшавы-1», а замест яе будучы пуськаць сатэлітарную праграму «Палёнія». Прычына — парушэньне закона аўтарскіх правоў. Замежныя фільмы, якія ідуць у праграме «Варшава-1», не маюць права транслявацца за межамі Польшчы бяз згоды іхніх аўтараў. Цікава, ці ўдасца Польшчы падпісаць новыя кантракты з замежнымі кінакампаніямі, каб дамагчыся трансляцыі іх у Летуве?

(Заканчэньне на 2-й стар.).



ПАЛІТЫЧНАЯ СЦЭНА

Чарговае паседжаньне сойму БНФ

Яно адбылося 13 лютага ў Менску ў сядзібе Беларускага Народнага Фронту «Адраджэньне».

У парадку дня разглядаліся пытаньні разьвіцьці палітычных падзей, справядзачы Гарадзенскай і Менскай Рад БНФ аб прадвыбарчай падрыхтоўцы, інфармацыйных паведамленьні аб канфэрэнцыі БНФ-ІХД (В. Трыгубовіч і Ю. Хадыка), аб судовых справах і выбарах у ВС (З. Пазыняк), аб акцыях Беларускага Народнага Фронту (В. Вячорка).

У сувязі з праходзячай 13 сэсіі ВС РБ галоўнымі, так бы мовіць, былі пытаньні аб разьвіцьці палітычных падзей на Беларусі.

Першым выступіў з дакладам «Становішча ў ВС, перспэктывы 13-й сэсіі» народны дэпутат, старшыня Сойму БНФ З. Пазыняк. У сваім выступе ён засьведчыў, што ўрад быў моцна перапалоханы кастрычніцкімі падзеямі ў Маскве і таму «добра» падрыхтаваўся да гэтай сэсіі, вывёўшы падпарадкаваны Саўміну вайсковыя часткі на пляч Незалежнасьці, ачапіўшы імі будынак і амаль нашпігаваўшы АМОНам усе памяшканьні Дома ўраду. Невялікая група дэпутатаў рыхтавала сапраўдны ўрадавы пераварот па большавіцкай звычцы. Трэба было толькі кроў праліць на пляцы. Але... плошча была амаль пустой. І БНФ зрабіла выснову, што насельніцтва цяпер яшчэ жыве добра і пры адсутнасьці нацыянальнай свья-

домасьці, духоўнасьці, патрыятызму нічым ахвяраваць такі народ не будзе. А вось як скончацца запасы нафты, мазуту і адключаць цяпло і больш узростаць цэны, псіхалёгія насельніцтва зьменіцца ў бок БНФ.

Задача апазыцыі на гэтай сэсіі, гаварыў дакладчык, давесці да дэпутатаў пракамуністычнай большасьці разуменьне аб адстаўцы збанкрутаваўшага ўраду.

У другім дакладзе «Становішча ў эканоміцы і палітычныя праблемы» народны дэпутат Л. Баршчэўскі зазначыў, што важна зрабіць стратэгію і не памыліцца, што зноў няма аптымізму пра рублёвую зону, што трэба

правільна прагназаваць падзеі ў Расею.

Зарабляць грошы лягчэй, гаварыў дакладчык, калі ёсьць незалежнасьць і дзяржаўная самастойнасьць. Сувязі разарваны толькі размяркавальна-адміністрацыйныя, і зьявіўся крызіс неплацежаздольнасьці, таму што няма грошай. У нас жа ня ўмеюць зарабляць грошы, а патрабуюць спачатку «стабілізаваць эканоміку». Але каб стабілізаваць, найперш трэба самае галоўнае — грошы. А іх ніхто за дарма не дае і не дасць.

З наступным дакладам «Палітычныя працэсы ў Расеі і дачыненьне іх да Беларусі» выступіў Ю. Хадыка, які

сказаў, што прэзыдэнцкая каманда ў Расеі шмат робіць для ліквідацыі усіх камуністычных праяўленьняў і інстытутаў. Мы ж стаім на раздарожжы. Урад і большасьць Вярхоўнага Савета, якая падтрымлівае яго, шукаюць шлях утрыманьня пры ўладзе. І знайшлі — безумоўна здача Беларусі Расеі і ўваход у імперыю. Беларусь пазбавіцца сваёй незалежнасьці. Гэты шлях вядзе нас да нацыянальнай здрады.

На БНФ зараз ляжыць галоўны цяжар барацьбы за рэспубліку, за Бацькаўшчыну.

У дыскусіях па дакладах выступілі сябры і госьці Сойму.

Я. КУХТА,
сябра БНФ.



Фотарэпартаж А. УЛАДСЕВІЧ.



Калі вы хочаце кіраваць

Дзіўнае пытаньне, скажаце вы. Людзі аднолькавых светапоглядаў аб'ядноўваюцца дзеля палітычнай дзейнасьці, скіраванай на абарону сваіх правоў. Прыкладна так сказаў намесьнік начальніка ўпраўленьня сельскай гаспадаркі і харчаваньня Мастоўскага раёна М. І. Маскевіч на адным са сходаў. Службовая нарада спэцыялістаў сельскай гаспадаркі раёна ў той раз была ператворана ў звычайную агітацыйную сходку па стварэньню Аб'яднанай аграрна-дэмакратычнай партыі. І калі ўсе аргументы па вярбоўцы пад свае калгасна-саўгасныя штандары былі вычарпаны, запытаў пачаў гаварыць адкрыта: «Калі хочаце застацца працаваць на сваіх пасадах ды заваяваць калгасы, — запісвайцеся».

Вельмі дакладна сказана. Хочаш кіраваць, быць начальнікам ці папросту панам — стварай партыю, ды гэі у парлямэнт і абараняй свае правы і інтарэсы.

Эпізод гэты мясцовага значэньня, але, на маю думку, заслугоўвае ўвагі.

Калі йдзе гаворка пра пашырэньне шэрагаў нацыянал-дэмакратаў, сацыял-дэмакратаў ці іншых дэмакратычных плыняў, то ў абываталю, які, дарэчы, лічыць сябе чалавекам сьвядомым, заўжды знойдзецца нейкая адгаворка: ці коска ў статую не там пастаўлена, ці праграма партыі занадта маленькая, альбо сам старшыня ростам ды тварам не да спадобы. І атрымліваецца, што дэмакрата ў дэмакратычную арганізацыю на вярхоўцы не зацягнуць.

Ня хочаш сам шчыраваць на зямельцы, а маеш жаданьне быць панам, — уступай у партыю. Хто ж супраць?! Усім хочацца кіраваць.

За нейкі тыдзень-другі было праведзена аж 19 такіх сходаў. Завербавана больш за сто чалавек, сярод іх ніводнага радавога калгасніка. Адбыўся арганізацыйны сход, на якім абраны кіруючыя ворганам на чале з вышэй згаданым М. І. Маскевічам і дэлегаты на вабласную канфэрэнцыю.

І. ПАЛУБЯТКА.
г. Масты.

Віленскія паведамленьні

На лясных сыцяжынках

Мяжа Беларусі з Летувай і Латвіяй усё большавіць аховочы нелегальна эміграваць у Заходнюю Эўропу. Праз балтыцкія дзяржавы цяпер гэта зрабіць лягчэй, чым праз Польшчу. У 1993 годзе на мяжы Беларусі з Летувай і Латвіяй ужо затрымана 300 парушальнікаў. Кажуць, што беларусы, якія жывуць паблізу мяжы, за добрую плату ахотна праводзяць праз мяжу ляснымі сыцяжынкамі.

Партызаны

Прадстаўнікі ўладаў доўгі час запэўнівалі грамадзкасць, што ў ковенскіх лясах наведзены парадак — бунтаўшчыкі вярнуліся ў казармы, міністр аховы краю выпраўлены ў адстаўку.

Нагадаем, што бунтоўныя дэбраахвотнікі былі падаліся ў лес яшчэ 6 жніўня, прыхапіўшы з сабой 23 аўтаматы Калашнікава, 2 аўтаматы «УЗІ», 5 карабінаў, 2 дробнакаліберныя стрэльбы, 2 гранатамёты, другі рыштунак і 7 тысяч патронаў.

У другі раз, ноччу 16 верасьня, у ковенскія лясы разам з дэбраахвотнікамі «пайшлі» 108 аўтаматаў Калашнікава, кулямёт, 23 карабіны і 7 дробнакаліберных стрэльбаў, 2 пісталеты, 5 кг узрыўчаткі, 20 электрадэтанатараў і каля 30 тысяч патронаў, радыёстанцыя і 3 грузавікі.

Аднак інфармацыя аб спакоі аказалася не сапраўднай. Нядаўна забойства 16-гадовай дзяўчынкі (якая знаходзілася з бунтаўшчыкамі ў адным пакоі) гаворыць, што ня ўсё так добра, як некаму хочацца.

Як карта ляжа

У бліжэйшы час зьменіцца адміністрацыйная карта Летувы. Урадавая працоўная група прапанавала праекты

адпаведных законаў. На месцы сёньняшніх раёнаў мяркуецца стварыць каля сотні валасцей альбо самаўправаў. Гарадзкія і раённыя ўлады будуць аб'яднаныя ў 10 уездаў. Уезды пераймуць функцыі міністэрстваў, дэпартаменту, іншых дзяржаўных устаноў. Усе праблемы будуць вырашацца на месцы, людзям ня трэба будзе езьдзіць з усяе краіны ў сталіцу. Гэта рэформа запатрабуе выдаткаў памерам 100—110 літаў. Плянуецца распачаць яе ў наступным годзе, а закончыць у 2000-ым.

Справа гонару

Як вядома, Нямецчына дамовілася з Расеяй, Украінай і Беларусьсю, што сплёціць кампэнсцыю грамадзянам былога СССР, якія пацярпелі ад фашыстоўскага рэжыму пад час другой сусветнай вайны. У сваю чаргу ўрад Расеі заявіў, што будзе аказваць кампэнсцыю ня толькі сваім грамадзянам, а й былым савецкім грамадзянам у Летуве, Латвіі. У Міністэрстве замежных справаў Летувы

заявілі, што Рэспубліка жадала б атрымаць кампэнсцыю бяз пасярэдніцтва Расеі.

Маразы

Сёньня ў Летуве назапашана паліва на 2 месяцы ацяпляльнага сэзону, але калі стане зімна і тэмпература паветра доўгі час пратрывае ніжэй за 15 градусаў марозу, ўсе запасы будуць зрасходаваны за пару тыдняў.

Сёлета ў Летуве ацяпляюць лепш, штодня ёсьць гарачая вада, а ў кватэрах на 2 градусы цяплей, чым летась. Дзяржаўная энэргэтычная сістэма ацяпленьня каштуе 886,2 тыс. далараў за месяц.

Навіна

Таварыства Беларускай культуры ў Летуве пачало выдаваць адмысловую старонку цалкам на беларускай мове ў дзяржаўнай рускамоўнай газэце «Эхо Литвы». На гэтай старонцы можна прачытаць пра багатую беларускую культурную традыцыю Віленскага краю. Называецца ж старонка «Беларус Віленшчыны» і будзе выходзіць штопятніцы.

С. В.

«Радыекур'ер» польскі

БРУСЭЛЬ. Адказныя асобы з міністэрстваў культуры й адукацыі Бэльгіі, Галандыі, Даніі і Нарвэгіі выказаліся супраць аб'яднаньня дзяржаў Заходняй Эўропы ў адзіны дом.

Свае заявы шаноўныя чыноўнікі грунтуюць на небясьпецы, якая абавязкова ўзьнікне ад значна мацнейшых культурных традыцый больш вялікіх суседніх народаў. А таму, каб захавала адметнасьць сваіх нацыяў у Эўрапейскім доме, некаторыя адказныя асобы гэтых міністэрстваў раіць урадам сваіх краінаў не сыпляцца, а добра вывучыць усе магчымасьці захаваньня сваёй культурнай

непаўторнасьці.

СТАКГОЛЬМ. Міністэрства фінансаў і падаткаў Швэцыі выступіла з афіцыйнай заявай, у якой паведамляе, што ў сувязі з 70% падаткам на прыбытак многія канцэрны, фірмы й прыватныя асобы пачалі размяшчаць свае дэвідэнты ў замежных банках, наносячы сваімі крокамі вялізарныя шкоды фінансавай сістэме дзяржавы.

Калі так будзе працягвацца й надалей, а ўрад не перагледзіць падаткавую палітыку, то, як вынікае з заявы, Швэцыя ў хуткім часе стане фінансавым банкрутам.

Занатаваў Г. У.



ГРАМАДЗТВА

Палітычнае забойства ці ахвяра мафіі

(Пачатак на 1-й стар.).

Звычайная арыфметыка дала падставы для «мафіёзных» спекуляцый.

— Шушкевіч не павінен быў паведмляць пра зьмесьціва сэйфа старшыні аблвыканкама, — лічаць партыйныя калегі нябожчыка.

— Не патрабавала гэтага сьледства. Альбо інфармацыя і камянтар не жадаючы «высунуліся» ў кіраўніка дзяржавы, альбо ён гэтым спосабам хацеў адцягнуць увагу грамадзкасьці ад сапраўдных злачынцаў...

Уладар

Гарадзеншчыны

— так пісалі аб Д. Арцымені некалькі менскіх газэт, не маскоўскіх арыентацый і блізкіх да Беларускага Народнага Фронту, так да гэтага часу гавораць шмат жыхароў Горадні.

Калі ім верыць, Дзьмітрый Арцыменя, 61 год, у бацька двух сыноў і адной дачкі, больш за ўсё ў жыцці палюбіў грошы. З-за сваіх інтарэсаў разьвіўся з жонкай. Гэты развод зрабіў з жэстам, ахвяраваў самую дарагую ў вобласьці краму з золатам. Акрамя дома на Астроўскага, мае яшчэ вілу пад Горадню, а таксама — як ходзяць чуткі — ўладаньне ў ваяводстве Беластоцкім. Старэйшы сын за заробленыя бацькам грошы набываў сабе калгас Гожа (непадалёк ад мяжы з Летувой).

Арцыменя і пасля сьмерці выкарыстоўваў сваё становішча. Як доказ апошняга, журналісты прыводзілі групу сьпецназа, якая ахоўвае дом на вул. Астроўскага пасля трагедыі. Калі бліжэй надакучыла Горадню, іх перавезьлі ў Гожу, зразумела, эскортам.

Дом

Вуліца Астроўскага цёмная, заросшая дрэвамі. Забойца мог не палюхацца, што яго апэнаюць. Увечары тут немагчыма ўбачыць нават кончыкаў уласных пальцаў.

Брамка дома нумар дванаццаць не зачынена. Дом вялікі, але ж драўляны, хутэй за ўсё памятае часы 11-ой Рэчы Паспалітай. Ні сьледа залатых ручак, ні ахоўнікаў з спецназа. Адзіная адзнака дабрабыту — спадарожніковая антэна.

Пароль «Журналіст з Польшчы» шырока адчыняе дзьверы.

— Я таксама з Польшчы, з-пад Беластоку, — гаворыць Галіна Арцыменя, народжаная Шульц, — Міхалова, Ялуўка, — вырасла ў гэтых мясцінах. Бацька быў беларус, маці — полька.

Прыехалі ў Горадню ў 1946 годзе... Праводзіць у гасьцінню.

— Лепшага няма, — гаворыць.

Каляровы тэлевізар, сьценка з люстэркам, прыкрытая пакрывам, канапа, крэсла. Сыціпла.

Галіна Арцыменя плача.

— Хаця б які-небудзь пісак нас наведваў. Але ніхто не прыйшоў.

Гляджу сумку з дакумэнтамі за апошнія дні. Больш за ўсё газэтных выразак. Ёсьць і беластоцкія.

— Буду судзіцца. Няма грошай, але тых паскудных не жадаю ні граша.

Удоўя праўда

— Не было разводу, — пачынае Галіна Арцыменя. — Не зьбіраліся яго браць. Заўсёды паміж намі ўсё было добра. Пражылі разам 36 гадоў. 22 верасьня планавалі з мужам разам ехаць у Францыю. Замест Парыжа апынуўся на грамадзкіх могілках... Ніколі не мелі дачкі. Не валодаю крамай з золатам. Толькі там працую, крама належыць «Ювельпраму» з Расеі. Не бачылі ў нашым доме групы сьпецназа, не вывозілі нас у Гожу. Не будавалі вілу пад Горадню, толькі летні домік у вёсцы...

Для падцьверджаньня сваіх слоў дастае дакумэнты. Крама з золатам, якая разьмешчана ў цэнтры Горадні, на вуліцы Карла Маркса, 8, належыла спачатку маскоўскаму бізнэсмэну Георгію Хацянку, а калі ён паехаў на Запад — перайшла да расейскай дзяржавы.

— Палюхаўся мы пасля сьмерці бацькі, — расказвае сын Арцымені, — папрасіў калегаў з вучэльні правесць у нас пару начэй. Я не распранаюся, не кладуся ў ложка да цяперашняга часу.

Малодшы сын Арцымені зараз пасля трагедыі прыпыніў навучаньне ў медыцынскім інстытуце. Як сьцьвярджае, яно адмысла шмат часу, а ён зараз мусіць утрымліваць сям'ю. Акрамя маці і жонкі жывуць на вуліцы Астроўскага яго дзед (86 гадоў) і бабуля (85 год).

Пагроз не было

Напярэдадні сьмерці Арцымені не адбывалася нічога незвычайнага. Не было папярэдніх тэлефонных званкоў, ніхто яму не пагражаў, нічога не жадаў, не папярэджваў.

Гарадзенская вуліца недабразычлівая да Арцымені. Гавораць, што ён загинуў, бо на гэты раз адмовіў мафіі ў нелегальным пераходзе праз мяжу. Хадзілі чуткі, аб пропуску транспарта з жоўтым фосфарам. Вуліца не можа высветліць, чаму мафія страляла замест «перакананьня». Нябожчык Арцымені неафіцыйным структурам быў ўвогуле непатрэбны...

— Муж вярнуўся ў той вечар каля дзевяці гадзін. Быў у добрым настроі. Расказваў, што зроблены сходы на лецішчы. У рэшце-рэшт хацеў, каб паехала паглядзець.

Адмовілася, бо было цёмна. Тады сказаў, што паедзе адзін, бо набываў маладыя парасткі трускавак і трэба іх пасадзіць, — расказвае аб апошніх хвілінах жыцця мужа Галіна Арцыменя. — Дала яму яблыкаў. Хвіліну пастаяў ў дзьверах і пайшоў... Была цішыня, як звычайна ў такі час.

Праз некалькі сэкундаў ці хвілін хтосьці жудасна закрываў, загрыкатаў у дзьверы. Калі жанчына выбягла на ганак, муж ужо ня быў жывы.

— Застрэлілі яго, калі адчыняў брамку, тут, на кветніку, — паказвае сын. — Апошнімі сіламі дапоўз да дому. «Хуткая» прыехала праз пятнаццаць хвілін.

Сховішча грошай

— Нічога каштоўнага не трымалі ў доме. Тут здараюцца рабункі на

кожным кроку, — гаворыць Галіна Арцыменя. — У сэйфе на працы муж трымаў усе нашыя накупленыя, грошы сыноў, мае пярсьцёнкі. На шчасьце, апошніх не было там у хвіліну яго сьмерці. Не далі яму, хаця напамінаў, каб схаваць перад паездкай у Францыю...

— Калі кіраўнік краіны, гаворачы пра 70 мільёнаў рублёў, меў на ўвазе расейскія, то згодна. Але калі нашыя маркі і даляры перавёў на беларускія рублі, то ў тры разы занізіў каштоўнасьць дэпазіту. Там было 17 тысячаў даляраў за «Мэрсэдэс», які мы з калегам прывезьлі на продаж, грошы бацькі за яго «Ладу-Самару», — тлумачыць сын. — На ўсё ёсьць дакумэнты, — падкрэсьлівае. — На «Мэрсэдэсе» зарабілі дзьве тысячы даляраў, па тысячы на кожнага. Сын Арцымені да гэтага часу не разьлічыўся з супольнікам. Спачатку ён ад'ехаў, а зараз грошы трымае пракурор. Невядома, ці верне.

— Меў усе ключы ад бацькавага бюро. Калі б гэта былі грэшныя грошы, паехаў бы за імі пасля сьмерці бацькі, — няруе самы малодшы Арцыменя. — А калі мець на ўвазе гандаль, усе вязуць машыны. Чаму я не павінен гэтага рабіць?

«Абараняў

інтарэсы рэспублікі»

— гаворыў пра Арцыменю ў час пахаваньня шэф мясцовага КДБ. Прамоўцаў тады было ўвогуле шмат, каля трыццаці. Цэрымонія разьвітаньня адбылася на пляцы Леніна, пад помнікам правадыра рэвалюцыі. Труну прынесьлі з Гарадзенскага аблвыканкама, дзе яна стаяла некалькі дзён.

Аб «незаменнай страце» гаворыў Кебіч, старшыня Савета Міністраў Беларусі. У цырымоніі ўдзельнічаў старшыня парляманта Шушкевіч.

Ленін

трымаецца моцна

Аглядаючы помнікі Леніну, шыльды «Слава КПСС», гуляючы па вуліцах Савецкай, Дзяржынскага, 17 верасьня, складаецца ўражаньне, што беларусам не ўласьцівыя палітычныя эмоцыі. Гэта пазор.

Факт: да гэтага часу не зьменены назвы многіх вуліц. Але ж гэта не значыць, што мы не спрабуем, — гаворыць Ёзэф Дзюрбейка з Саюза Палякаў. Напрыклад, нядаўна не ўключана прапанава ў парадак дня сэсіі. Так ва ўсім. Шматкольканасьць палітычных сілаў з супрацьлеглымі інтарэсамі, іх сутыкненьне даюць у выніку пачуцьцё застою...

Беларускія калгасы функцыянуюць гэтак жа, як 10 ці 30 гадоў таму. Зводзяць канцы з канцамі. Для камуністаў зьявіўся аргумэнт аб пра-

вільнасьці таго, што было.

— Паглядзіце на Летуву, — гавораць. — Калісьці мы набывалі жывёлу ў іх. Зараз наадварот... Развалілі гаспадаркі экспэримэнтамі. Прыхільнікі камунізму становяцца на Беларусі значнай сілай. Грамадзтва старэе. На 10,5 мільёна насельніцтва 2,4 — пэнсіянэры. Большасьць з іх масквічы, якія пасля атрымання пэнсіі не пажадалі вяртацца ў родны Іркуцк ці Чалыбінск. Адным з лідэраў той групы быў Дзьмітрый Арцыменя.

Тэма «табу»

Нягледзячы на апеку, кіраўнік вабласнага аддзела КДБ Леанід Сычэпаненка не згадзіўся на размову.

— Нядаўна арганізавалі па справе Арцымені прэс-канфэрэнцыю. Гаварылі так, каб нічога не паведаміць. Зразумела сфармулявана толькі адно: «Газэты ня маюць права ў гэтай ўмешвацца, скажэньне фактаў пагражае адказнасьцю», — паведаміў галоўны рэдактар «Голасу 3-над Нёмана».

Мясцовая прэса паслухала параду. Абмежавалася паведамленьнем пра сьмерць ваяводы і друкаваньнем нэкралёга.

— Такія справы, як забойства, проста не цікавяць чытача, — матывавала ў адносінах па сутнасьці кіраўніца «Маладзёжнага кур'ера».

— Зьмясьцілі адно невялікае паведамленьне. Што тут пісаць, калі не было сьведкаў, — пераконвае галоўны рэдактар «Гродзенскай праўды» Багіно.

Неахвотна закранаемай тэмай зьяўляецца таксама прозьба Гэнэральнага пракурора Беларусі Шаландонава, нядаўна накіраваная пракурорам Расеі, якая датычыцца «высьвятленьня ўдзелу асоб і беларускіх арганізацый у маскоўскім путчу».

«Kurier Poranny».

Пераклаў з польскай мовы

А. ДУК.

Ад рэдакцыі: Гэты артыкул польскага журналіста (нягледзячы на некаторыя недакладнасьці, мы друкуем яго без зьмяняньняў і скарачэньняў) напісаны праз месяц пасля трагедыі, якая ускалыхнула ня толькі Беларусі. Не адзін тыдзень мінуў і з моманту яго надрукаваньня. Але й дагэтуль усё, што тычыцца жудаснай падзеі, пакрыта вялікай таямніцай. Сьледчая група паводзіць сябе нібы той юнак на допыце — ня падаючы голасу. Застаецца толькі здагадацца пра тое, чым займаюцца «лучшыя спецыялісты» і якія ёсьць вынікі.

Сёньня, здаецца, можна сьцьвярджаць толькі адно. Абсурдная ад пачатку версія палітычнага забойства сканала, не паспелішы як сьлед нарадзіцца. Праўда, засталіся шматлікія цэлаахоўнікі вышэйшых дзяржаўных чыноў і служба аховы ўрада на чале з гэнэралам, якія былі ўведзены пад шумок аб тым, што «даляры тут ні пры чым»...

Ствараецца ўражаньне, што некаму вельмі выгадна завалякіць справу і, стварыўшы вакол яе «жалежную заслонку», паціху зьвесці ў нябыт. Хочацца аднак спадзявацца, што гэта ня так, і грамадзтва неўзабаве атрымае ўсе адказы на ўсе пытаньні.

Беларусь — сябра

Інтэрпола

Падчас 62 сэсіі Інтэрпола, якая адбылася на востраве Аруба (Нідэрляндскія Антыльскія астравы), чарговым членам гэтай міжнароднай паліцыянтскай арганізацыі стала Рэспубліка Беларусь. Гэты факт дае беларускай міліцыі падставы для вядзеньня міжнародных дзеяньняў.

Гадавіна БНФ

Беларускі народны фронт «Адраджэньне» адзначыў 5-ю гадавіну свайго існаваньня. На вечарыне, наладжанай з гэтай нагоды, лідэр БНФ Зьінон Пазьняк падкрэсьліў, што фронт быў і застаецца антыкамуністычным, цэнтрысцкім і народніцкім, і заявіў, што аптымістычна глядзіць на магчымыя вынікі будучых парлямэнцкіх выбараў, асабліва ў Магілёве, Полацаку, Наваполацаку і Бярэсьці.

А воз дагэтуль там...

Па меры абмежаваньня рэспублікі былога Саюзу расьце колькасьць беларусаў, якія б жадалі вярнуцца на

гістарычную Бацькаўшчыну. Аднак пакуль няма на Беларусі заканадаўства аб правах бежанцаў і перасяленцаў. Празьт яго ўжо падрыхтаваны службай міграцыі, але зноў не ўнесены на абмеркаваньне чарговай сэсіі Вярхоўнага Савета. Магчыма, справа скранецца пасля звароту членаў Рады і сяброў Згуртаваньня беларусаў сьвету «Бацькаўшчына» да ВС РБ з прапанавай тэрмінова разгледзець хаця б часовыя палажэньне аб ільготах для беларусаў-перасяленцаў.

За прававую

дзяржаву

2 кастрычніка ў Менску адбыўся ўстаноўчы з'езд Польскага Дэмакратычнага Задзіночаньня — палітычнай партыі, якая аб'ядноўвае палякаў на Беларусі, якія выступаюць за пабудову прававой дзяржавы. Кіраўніком ПДЗ стаў менчук Эдвард Охрэм, які паходзіць з Каўняна ля Горадні. Абрата таксама Рада ў складзе 15 чалавек і Рэвізыйная Камісія.

Паводле матэрыялаў газэт «Часопіс» і «Ніва».

Падрыхтаваў А. ДУК.

І які ж японца не любіць хуткага руха!..

Незвычайны від сэрвісу прапанаваў кіраўнікі падмаскоўнага авіяцэнтру імя акадэміка Жукоўскага для іншаземцаў. Яны выдалі дазвол скарыстоўваць звышгукавыя самалёты «Міг» для завоблачных прагулак. Паўгадзінае падарожжа на «Мігу-21» абыходзіцца замежніку ў 5 тысячаў даляраў. Палёт на самым сучасным зьнішчальніку «Міг-31» каштуе ўжо 15 тысяч даляраў.

Пракатацца з звышгукавой хуткасьцю можа любы жадаючы ва ўзросьце ад 16 да 66 год, які мае на руках адпаведную даведку лекара.

Найбольш жаданьня да такіх звыш-

экзатычных гатункаў сэрвісу выказваюць пакуль што толькі японцы.

Дапамога палешукам

Днямі на адрас пацярпеўшых ад летняга навадненьня ўсходніх раёнаў Бацькаўшчыны гарадзенскім Таварыствам Чырвонага Крыжа адпраўлена пяць тонаў бульбы, а таксама шмат вопраткі і абутку.

Дапамаглі зьдзейсьніць гэтую акцыю таварыству калгасы «Скідаўскі», «Абухава» і «Індура», якія за адзін дзень сабралі гэты гуманітарны груз.

Дарэчы, сёлета вабласным таварыствам Чырвонага Крыжа пацярпеўшым жыхарам пінскага палесься пералічана звыш 1 мільёна рублёў.

Г. У.



Лісты з вёскі

Паміж намі, сялянамі, кажучы...

Бульбы горы — гэта гора

У гэтым годзе надзіва добра ўраджэла бульба ў нашай краіне. Па 200 і больш цэнтнераў з гэктара атрымалі ў большасці калгасаў, ды і сяляне са сваіх соткаў вазілі бульбу вазаі і прычэпамі. Зьявіліся лішкі прадукта: і калгасы, і сяляне спадзяваліся прадаць яго з выгадай. Але ж нічога не атрымалася. Дзяржава-манапаліст пачала дыктаваць сялянам свае цэны. Ды такія сьмешныя, што куды там да нейкай «Русской Америки». Дзяржава закупляе ў калгасаў і прыватных асобаў адборную бульбу па кошце 40 тысячаў рублёў за тону, а бульбу для тэхнічных патрэбаў (на выраб сьпірта і г. д.) — па кошце 35 тысячаў руб. за тону. У мінулым жа годзе дзяржава купляла адборную бульбу па 20, а астатнюю — па 15 тысячаў. Вось які яскравы прыклад, як дзяржава «клапоціцца» пра сельскую гаспадарку.

Пакуль працягваецца дзяржаўны манапалізм, ніяк якім рынку ня можа быць і гаворкі. І ўсе размовы на дзяржаўным узроўні аб клопаце пра сялянаў ды калгасны лад ёсьць ня што іншае, як дзяржаўная хлусьня. Калгасы і саўгасы проста ня ведаюць, дзе дзяваць выдатны ўраджай бульбы, і вымушаны здаваць дзяржаве бульбу па 40 тысячаў. А што можна купіць за такі мізэр? Як кажуць на вёсцы: курыную сісю ды й тую ня ўсю. Нават і па такім кошце дзяржава ня можа закупіць у сялянаў усю бульбу, частка ўсёроўна застаецца.

Узгадваю ідэялігічныя кінакадры з жыцця «акулаў» капіталізму: цукар высыпаюць у рэкі, тухлікі жывёлаў выкідаюць у балота — абы толькі не ўпалі цэны на прадукцыю, бо чым больш тавараў, тым меншыя цэны. Ад «акулаў» капіталізму не адстаюць і «мастадонты» сацыялізму: лепш хай гніе, але народу не аддамо — такі іхні

Сквапны старшыня

Усялякія бываюць старшыні калгасаў. Адзін да людзей па-добраму ставіцца, і людзі да яго горнуцца, іншы лічыць сябе «мясцовым князьком», а трэці ў «чырвоныя памешчыкі» пнецца. А вось наш старшыня Віктар Паўлавіч чалавек фанабэрысты і сквапны. Як кажуць на вёсцы: з фігай ні да носу. І павітаецца ня з кожным, а з абранымі.

Што да сквапнасці, то нядаўна быў такі выпадак. Убіралі вучні калгасную моркву. Скончыўшы працу, кожны ўзяў сабе колькі трэба морквы — хто паўкошыка, а хто й больш. А тут наляцеў Віктар Паўлавіч. Убачыў, што дзеткі сабе трохі морквы ўзялі, крык падняў, лямант. Скончыў у інамарку і на ўсёй хуткасьці да дырэктара школы. «Позор, — верашчыц, — ваши школьнікі воруют колхозную морковь. Примите меры!» А сам аж калоціцца ад праведнага гневу. Ці жартачкі гэта — калгаснае дабро раскрадаюць! Дырэктар школы сабрала лінейку і загадала вучням, каб заўтра ж прынеслі ўсю скрадзеную моркву ў школу. І дзеці цягнулі торбачкі з морквай і высыпалі яе ля дзвярэй кабінэты дырэктара школы...

Выпадак прыкры, але ён яскрава паказвае адносіны Віктара Паўлавіча да людзей. І вінаваты ў гэтым

Лепш быць жабраком, чым паляводам

Давалася ў канцы верасня зьездзіць у сталіцу нашай краіны. Ужо ня здзіўляюся, сустракаючы на кожным кроку «сьнікерсы» ды «марсы» за тысячу рублёў, мноства самых разнастайных тавараў у шматлікіх «камках». Аднак для вясковага чалавека дзіўна бачыць ля вакзала, у падземных пераходах і проста на вуліцах жабракоў, якія сумна сядзяць у чаканьні міластыні. Гэта ў асноўным людзі сталага веку, у панашанай, залатанай вопратцы, больш жанчыны, але часам можна сустрэць і дзядулю-інваліда з адной нагой, і проста неахайнага «бомжа» у ватуцы.

лэзунг.

Лішкі не прададзенай дзяржаве бульбы калгасы закладуць у бурты, у большасці выпадкаў з парушэньнем тэхналогіі захоўваньня. І тая бульба ў буртах да вясны згніе. Што згніе, тое не згарыць у полімі падвышэньня цэнаў. Але калгасы ані ў якім разе (барані Божа!) не аддадуць тую бульбу сваім калгаснікам: маўляў, бярыце, каму колькі трэба, у калгасе яна ўсёроўна прападзе, а ў вас хоць на карысьць пойдзе. Такого ніколі ня будзе, бо згодна канцэпцыі сацыялізму: не калгас для чалавека, а чалавек для калгаса.

Сяляне ж сваю бульбу не прададуць дзяржаве па такіх сьмешных цэнах, але і не змарнуць. Яны будуць трымаць больш свіней у сваіх гаспадарках і скармяць лішнюю бульбу жывёлам. Ужо цяпер вялікі попыт на парасятаў, і кошт аднае пары 80—100 тысячаў. Сяляне атрымаюць відавочную выгоду. Сьвініна цяпер дарагая, і за тушку можна атрымаць на базары паўміліёна і больш рублёў. У большасці сялянскіх гаспадаркаў трымаюць па трое, чацьвёра і больш свіней, каб і сям'ю мясам забясьпечыць, і капейчыну добрую мець. Бо на дзяржаву спадзявацца нельга.

Збанкрутаваная эканоміка ня можа давесці да ладу ўраджай сельскагаспадарчых культур, а толькі множыць страты. Вось вам наступствы калгаснага ладу жыцця. Нездарма сумна жартуюць у вёсцы: бульбы горы — гэта гора. Удкладняем, што гора ад бульбы калгасам і дзяржаве, а добры гаспадар ніколі не змарнуе сваіх прадуктаў працы.

Здарэнні ня вучні, а сам старшыня калгаса. Бо ён сваёй абыхавасцю справакаваў вучняў узяць сабе трохі морквы. На добры розум, дарэчы, старшыня калгаса павінен быў прыехаць на поле, падзякаваць дзецям за працу і прапанаваць узяць па паўкошыку морквы. Калгас не пабяднеў бы. Тым больш, што ўсю сабраную моркву (прычэпаў пяць) зьвезлі ў гумно і невядома што з ёй будуць рабіць.

Школа штогод дапамагае калгасу ва ўборцы бульбы. Увесь верасень вучні ня вучацца, а працуюць на бульбяных палатках. Віктар Паўлавіч, пэўна, ведае, што ў шмат якіх гаспадарках выкарыстоўваюць натуральную аплату — частку заробленага людзі могуць атрымаць прадуктамі: бульбай, морквай, збожжам і г. д. Ды й у газэтах стаіць лямант затурканых кіраўнікоў: прыяжджайце, людцы добрыя, з горада, дапамажыце ўбраць з палёў вырашчанае, атрымаеце за гэта і грошы, і гародніну. Ураджай гіне, рук працоўных не хапае. А Віктар Паўлавіч замест падзякі гвалт паднімае. І не разумее, што школьнікі ня кралі моркву, яны ўзялі тое, што ім па праву належыла. Сквапнасць, як і залішня пыха, нікому гонару ня робіць.

Звычайна я не звяртаю ўвагі на жабракоў, але гэтым разам у падземным пераходзе падыйшоў да дзеда, што сядзеў на эдліку, сціплы такі дзядок. Побач стаяла картонавая скрынка з-пад абутку, у якой было нямала грошай. У асноўным «зайчыкі» і «бабры», зрадку валяліся «ваўкі» і пара «рысяў». З пачуццём якойсьці годнасьці я выцягнуў з кішэні «мядзьведзя» і паклаў у скарбонку. Дзядок адразу падняў на мяне вочы, здзіўлены такой шчодрасцю.

— Дазвольце, калі ласка, задаць вам адно толькі пытаньне, — прамовіў я і ўбачыў у вачах чалавека трывогу

і нейкую насыцарогу. І адразу ж растлумачыў сваю цікаўнасць.

— Не, я не журналіст. Я звычайны палявод. Увесь жнівень працаваў без выхадных у калгасе на зернатаку і за 31 дзень атрымаў 32 тысячы. І хачу параўнаць. Калі не сакрэт, скажыце, вы больш атрымліваеце?

Жабрак усмяхнуўся.

— Какой здесь секрет? Иногда в день бросают (так і сказаў — бросают) полторы-две тысячи, иногда, по выходным, больше. Но менее тысячи в день не бывает. А в месяц

Мэтамарфоза

Вельмі цікава назіраць, як паступова ў людзей мяняюцца прыныпы, сьветапогляды, накірункі. Нашае грамадства няўпрыкмет палярызуецца на два лягэры: камуністычна ськіраваных людзей і дэмакратаў, якія гуртуюцца ў асноўным вакол БНФ і Грамады. А між супрацьлеглымі групамі — народ, які сьпіць і якога не могуць разбудзіць ды раскатураць ані камуністы, ані дэмакраты. Зьмяненне ж сьветапогляду асобных людзей — факт ня толькі псыхалогічнага дасьледваньня, але і для філязофскіх развагаў.

Канешне, пад уплывам сродкаў масавай інфармацыі, фактаў жыцця, ўскіх сацыяльных варункаў пэўная колькасьць людзей пераконваецца ў антычалавечай, зьвярынай сутнасьці камуністычнай ідэяў і паступова пазбаўляецца «саўкоўскага» мэнталітэту. Да прыкладу, прафэсар ГрДУ Габрусевіч, былы верны ланінец-марксіст, паступова стаўся сьвядомым беларусам. І мала хто сумняецца ў шчырасьці ягоных перакананьняў. Аднак ёсьць і супрацьлеглыя выпадкі. Вядомы на Наваградчыне дэмакрат Міхась Талочка цяпер працуе карэспандэнтам у «Советской Белоруссии». І піша пракамуністычныя артыкулы на расейскай мове, з усім характэрным наборам саўдэпаўскіх прапагандысцкіх прыёмаў. Пра гэта напісана ў № 2 «Пагоні». Працягваючы традыцыю ананімнага аўтара артыкула «У Літве чакаюць «Беларусь», а не «Советскую Белоруссию», імя і прозьвішча «гэроя» я таксама буду пісаць па-расейску — Міхась Талочко.

Я даўно асабіста ведаю Міхася як змагара-беларуса і таму быў больш чым здзіўлены, калі ўведаў, што ён памяняў сваё амплуа — стаўся савецкім журналістам. Напрыканцы 80-ых гадоў Міхась працаваў адказным сакратаром у Наваградзкай райгазэце «Новае Жыццё», і калі

выходіць около сорока кусков.

Я сумна паківаў галавой, падзякаваў за інфармацыю і пайшоў сваёй дарогай. Мне здалася, што жабрак паглядзеў на мяне з нейкай шкодабаю і задавальненьнем.

Першае, што я зрабіў, як вярнуўся з Менску — пайшоў у праўленьне калгаса й аддаў у аддзел кадрў заяву на звальненьне. У сувязі з эканамічнай дыскрымінацыяй у адносінах да сялянаў. Я ня зьбіраюся прадаваць сваю працу антынароднай дзяржаве па жабрачым кошце. А вы, паважаныя сяляне-калгаснікі?

распачалося чарговае адраджэньне, Міхась актыўна падтрымаў нацыянальны рух. З яго дапамогай была створаная беларуская суполка «Сваякі» — нахштальт знакамітай гарадзенскай «Паходні». Міхась Талочко пачаў працаваць і ў ТБМ — менавіта ягоная ідэя стварыць ворган Наваградзкага ТБМ газэту «Наваградзкі кур'ер». І першы нумар выйшаў у студзені 1991 года. Міхась «узяў» сабе галоўную пасаду — рэдактар «Наваградзкага кур'ера». Працаваў у газэце, акрамя Міхася, Юрась Грэцкі і аўтар гэтых радкоў. Аднак у хуткім часе Міхась пачаў абыхава адносіцца да воргана ТБМ, бо ўзяўся шукаць больш «цёплае» месца.

Газэта выходзіла нерэгулярна, на працягу года выйшла ўсяго чатыры нумары, і неўзабаве ворган ТБМ спачыў у бозе. А Міхась Талочко атрымаў пасаду журналіста ў «Советской Белоруссии» і пераехаў у сталіцу.

Там ён пачаў пісаць артыкулы на чужынскай мове, з дапамогай якой расейскія манархі, а потым і камунякі імкнуліся каланізаваць наш Край.

Вось такая адбылася мэтамарфоза. Канешне, кожны сам робіць свой выбар. «Не мяняюць погляды толькі дурні ды мерцвякі», — казаў філёзаф. Эвалюцыя сьветапогляду, пераходы з аднаго ідэйнага лягэра ў другі — рэч нармальная і звычайная ў наш час. І падтрымліваць фашызм ці дэмакратыю, гаварыць на расейскай мове ці на роднай — не ад «эмае права кожнай асобы. І я не асуджаю Міхася, не называю яго здраднікам. Але я шкодую, што давалася працаваць з чалавекам, які зьбег у «Советскую Белоруссию» з роднага Краю. Паміж беларушчынай і каўбасой Талочко выбраў апошняе. І мне застаецца толькі пажадаць: смачна есьці, Міхась!

Андрэй ПЯТКЕВІЧ.

Станіслаў СУДНІК

Дзе раней мы былі

Ворагі беларушчыны аказаліся непадрыхтанымі да масавага ўздыму нацыянальнага руху і ніяк не могуць зразумець, чаму яны прагледзелі такую колькасьць «нацыяналістаў». І каб зьняважыць змагароў за нацыянальнае адраджэньне, пытаюцца: «Сядзелі, маўчалі, а зараз асьмялялі».

Дзе раней мы былі?

Ды баланду па турмах хлябалі, Па бясконцых этапах брылі І ў сібірскіх сынях паміралі.

Дзе раней мы былі?

Трохі ў родных палатках і хатах. Ну, а рэшта? У чорнай зямлі, У праклятых навек Курапатах.

Дзе яшчэ мы былі?

Ды псіхушкі цішком абжывалі, Ці гарэлку без спыну пілі, Ці ў аднаі зацятым маўчалі.

Як народу жылося,

мы таксама жылі.

Ды вось выцяў мароз

па чырвонай чуме,

І мы зноў, нібы Фенікс, паўсталі.

І ўвесь зброд бальшавіцкі

ад жаху зьнямеў.

Бо нас бачыць жывымі даўно

не чакалі.

Ну а зараз,

як ток з іх паціху зышоў,

Зашыпелі і крык паднялі,

І вішчаць,

як пра самы сьмяротны з грахоў:

«Дзе раней вы былі?»

Дурны беларус

Сваю незалежнасьць за нафту

І волю дзяржаўную за каўбасу

Я — дурань, нічога ня варты, —

У маскальскую прагну краму нясу.

Я славу дзядоў у мяшэчак

І мову матулі — таксама туды,

Мо дасьць мне маскаль

хоць з падпечак

Той самай жалезнай іржавай руды.

Я сам жа ня ўмею нічога:

Скасіць там і поле якое ўзараць.

Калека бязрукі, бязногі,

На ласку маскальскую мушу чакаць.

Хвалюе мяне, што пад 'есьці.

А нечы прымус — мне зусім

не прымус,

Нікуды ня хочу я лезьці —

Я ж ціхі, рахманы, дурны беларус.



ВАЙНА І ЛЮДЗІ

Алесь ЧОБАТ

Армія Краёва

IV. Баявыя дзеянні АК у 1943-44 гадох.

«Полен Акціон» немцаў у 1942-43 гг. прывяла да паважнага аслаблення пазыцый палякаў у легальных структурах: на тэрыторыі ГК «Беларусь» беларусы складалі 80 прац. у адміністрацыі ды 60 прац. у паліцыі. Таму першыя буйнейшыя акцыі АК былі скіраваныя супраць беларускай дапаможнай паліцыі і БСА. Найбуйнейшай з іх быў захоп мястэчка Жодзішкі ў жніўні 1943 году. Шырока выкарыстоўваўся індывідуальны тэрор, найбольш актыўным ён быў у Лідзім павеце, дзе да лета 1944 году загінупа больш 1,2 тыс. беларусаў; камэндант Наваградзкай Акраўгі АК Я. Правдзіц-Шляскі пісаў пазней, што толькі на загад яго штабу было расстраляна каля 300 чалавек. Апроч вынішчэння «чужой паліцыі» гэтыя акцыі дазвалялі палепшыць узбраенне і ў нейкім сэнсе забяспечвалі польскае насельніцтва перад нямецкім тэрорам — немцаў жа пакуль не чапалі. Аднак з лета 1943 году, як ужо было сказана, мацнела савецкая партызанка, а немцы ў сувязі са становішчам на Усходнім Фронце былі змушаныя нават зьменьшыць свае сілы на Беларусі. Ствараліся больш спрыяльныя ўмовы ў барацьбе з немцамі й адначасова павялічваліся клопаты з боку савецкай партызанкі. Так, за 1942-44 гг. сілы АК у Наваградзкай Акраўзе правялі 102 апэрацыі супраць немцаў і 81 супраць партызан, а Стоўбцаўскае злучэнне (раён Пушчы, «партызанская зона», дзе немцаў амаль не было — аўт.) за 1942-43 гг. ажыццяўляла супраць немцаў

толькі дробныя дывэрсіі, але правяло 32 апэрацыі супраць партызан, працягваліся й паражэнні з беларускай паліцыяй. Таму калі камандзір АК у Стоўбцах капітан Адольф Пілх (псеўданім «Гура») сцвярджае, што яго людзі знішчылі 6 тыс. «большавіку», камандзіру варта паверыць...

У дзеяннях АК на Беларусі ёсць адна асаблівасць. Па-першае, сілы АК тут умоўна можна было падзяліць на «тутэйшыя» і «прышлыя». Саму Армію Краёву складалі ўзброеныя фарміраванні розных палітычных сілаў — ад крайне нацыяналістычных да левацэнтрысцкіх. «Тутэйшых», маючых вопыт 1939-га году й не ўяўляючых на «крэсах» іншай палітыкі, апроч «санацыі», формула АК «вайна на два фронты — з немцамі і з большавікамі» цалкам задавальняла. Як было паказана вышэй, яны часцей ваявалі з большавікамі, чым з немцамі. На «прышлых» трэба спыніцца падрабязней.

У верасні 1940 году ў Варшаве шэраг падпольных патрыятычных арганізацый зліліся ў партыю «Канфэдэрацыя Народу», пазней узнікла яе вайсковая адгалінаванне «Канфэдэрацыя Збройна», а ў ліпені 1942 году ў Варшаве й навакольных пачалі фарміравацца ўзброеныя групы корпуса «Удзжэне» («удар») пад камандаваннем галоўнага камэнданта Баляслава Пясецкага. У пошуках палітычнай плятформы тэарэтыкі прыйшлі да ідэі г. зв. «усходнеўрапейскай імперыі» пад эгідай Польшчы (Беларусь, Украіна, Чэхаславацыя, Венгрыя, Харватыя), як супрацьвагі Расеі і Германіі. Лёзунг «вайны на два фронты» у КН і «Удзжэня» трансфармаваўся ў «вайну з немцамі пры нейтралітэце з расейцамі», а таксама кіраўніцтва КН патрабавала ад сваіх

сяброў не «стаяць са зброяй напалатова» ды чакаць паўстання (другі асноўны лёзунг АК — аўт.), а наадварот — актыўна дзейнічаць супраць акупанта. Пасля доўгіх перамоваў з Галоўнай Камэндатурай АК 17 жніўня 1943 году генэрал Т. Камароўскі (псеўданім «Бур») выдаў загад, паводле якога «Удзжэне» ўключалася ў агульную структуру АК пры захаванні аўтаноміі ў справах палітычнай прапаганды, а паколькі актыўнасьць «Удзжэня» на абшарах цэнтральнай Польшчы ГК АК лічыла несвоечасовай, атрадам «Удзжэня» была пастаўлена задача скрытна выйсці на правы бераг Нёмана і там разгарнуць барацьбу супраць немцаў.

І УБК («удзжэньцы» батальён кадравы) меў перайсці Буг і прыгатаваць базы, але ў Белавежскай Пушчы быў разбіты ў кастрычніку 1942 году. II і III УБК абходзілі Пушчу з поўначы, але за Беластокам былі рассяяныя немцамі — трэба мець на ўвазе, што «батальён» быў толькі «ядром» з 40—60 чалавек. Больш пашчасціла IV УБК — атрад здолеў перайсці Нёман пад Гожай, але трапіў у засаду ля в. Стрыеўка каля воз. Белэе, панёс цяжкія страты й адступіў. Дарэчы, нумары батальёнаў азначаюць парадак іх высылкі, гэта значыць, ацалеўшыя ў другім ці трэцім вярталіся на базу, уліваліся ў наступны «нумар» і г. д. Нарэшце, пасля доўгай, бо аж да вясны 1943 году, падрыхтоўкі, прыгатавання ў лясх пад Друскенікамі базы «Старт-III» (дарэчы, пад назвай таго ж Т. Зана, сп. «Борэк» — аўт.) і нават пляцоўкі для прыёму парашутных грузаў ад саюзнікаў, вырушылі VI і VII батальёны — першы таксама панёс цяжкія страты на Аўгустоўскім канале і пад Азёрамі, другі ж скрытна выйшаў у раён дыспазыцыі Н. Двор—Васілішкі. З VII-га і рэшткаў іншых батальёнаў быў сфармаваны VIII УБК пад камандаваннем камэнданта Б. Пясецкага, сп. «Саблеўскі».

Да таго часу сытуацыя ў Шчучынскім і Лідзім паветах выглядала наступным чынам.

— Сустрэўшы атрад «Леха» (Юзэф Сьвіда, — аўт.), далей ішлі разам, — піша партызанка З. Кабылянская ў «Запісках санітаркі». — Са здзіўленьнем глядзелі на тое, як «лехаўцы» паводзяць сябе на маршы. Ішлі днём, ня толькі не ўкрываючыся, але нават сьпяваючы ва ўсю моц на

кватэры займалі цэлыя вёскі, амаль не выстаўлялі варту. Маршы рабілі конна альбо на вазах. Мелі добрыя боты, добрыя мундур, былі сытыя і самаўпэўненыя. У параўнанні з імі мы выглядалі, як абарванцы. Але нягледзячы на наш жалосны выгляд, наперадзе ляцелі чуткі: «варшавякі» голяыя і босыя, але маюць першаклясную зброю й біцца ўмеюць...

VIII УБК прайшоў па нямецкіх тылах не адну сотню кілямэтраў, а зброю здабываў у баёх, нападаючы нават на пастарункі на тэрыторыі «карэннай» Усходняй Прусіі!

Спачатку VIII УБК атрымаў загад заняць вёску Мацевічы над Нёманам. Адночы з боку Жалудка прагучалі стрэлы, а вартавы далажыў, што «до Нёмана ідом чэрвоны!» — немцы выцясьнілі якуюсь савецкую адзінку, да паўроты. «Саблеўскі» загадаў адступіць у лес і заняць абарону — калі пойдучь на нас, то пераб'ем; калі ім трэба за Нёман праз брод, няхай ідуць. «Чырвоныя» пераправіліся. Пасля чаго на чале свайго атраду з'явіўся Ч. Заёнчкоўскі (пс. «Рагнэр»), які літаральна, як сьведчыць З. Кабылянская, накінуўся на «Саблеўскага»: — Навошта ты іх выпусьціў! Я іх заганаў на цябе!.. «Саблеўскі» адказаў, што яго людзі з «чырвонымі» не ваююць. Пасля гэтага VIII УБК адваляў на поўнач ад дарогі Шчучын — Ліда, дзе савецкіх партызанаў не было, і даручылі «варшавякам» ваяваць з немцамі. Батальён «Саблеўскага» разбіў калену з 80 аўтамашын на шашы Ліда — Шчучын, знішчыў гарнізоны ў в. Дворышча, на ст. Кяна, у Суботніках і г. д. 1 ліпеня 1944 году «Саблеўскі» акружыў у Трабах батальён СС і разбіў яго ўшэнт, захапіўшы ў палон камандзіра і 152 падначаленых. Перад «маршэм на Вільню» VIII УБК налічваў 17 ахвіцэраў, 102 падхарунжых і 580 жаўнераў, усіх 699 чалавек; меў на ўзбраенні гарматы, мінамёты, станкавыя кулямёты, чвэрць байцоў была з аўтаматычнай зброяй — усё здабытае ў баёх...

То значыць — абвінавачваньні АК у супрацоўніцтве з немцамі беспадстаўныя!

А былі ж яшчэ напады на турмы і вызваленне вязняў у Лідзе і Пінску, буйныя апэрацыі ў Жалудку, Шчучыне, Скрыбаўцах, Ашмянах, Солах... І ўсё-такі гэта была дзіўная вайна.

Войска засьпявала па-беларуску

На пляцы маршыруе ўзвод у звычайнай шэрай савецкай форме, ды сьпявае па-беларуску! Партызанскую песню, а потым — грунвальдзкую. Ці гэта ня сон? Не, гэта жаўнеры з Фалюша, з 6-й асобнай механізаванай брыгады. Яна ўтварылася ў Горадні ў жніўні 1992-га як першая ў Беларускай войску. «Пагоня» павядала пра гэта, а таксама — пра прысугу ў гэтай першай беларускай брыгадзе.

Камандаваньне запрасіла нядаўна журналістаў, каб пазнаёміць з жыццём вайскоўцаў. Паказалі бадай усё: ад сталёўкі да вучэбнага бою, ў якім былі ўжыты ўсе піратэхнічныя эфэкты. Двойчы была мава. З цестачкамі ў габінэце камандзіра брыгады палкоўніка Паўлюскага, быў і сяброўскі полудзень. Карацей, усё гэта каштавала. Але выдаткі, безумоўна, апраўдаліся. Лейтматывам сустрэчы было наступнае пажаданьне: мы — нашае войска, таму цікаўцеся нашым жыццём, прыходзьце, пішыце пра нас.

■ Канешне, ператварыць савецкую армію ў беларускае войска надзвычай складана, калі толькі магчыма наогул. Супярэчнасьць моманта адлюстроўвае гэрб «Пагоня» з партрэтам Суворова побач. «Дзякуючы» генэралісімусу сваім часам была знішчана дзяржаўнасьць пад Пагоняй. Але праз 200 гадоў яна зноў адраджалася. Што сёння робіць побач з Пагоняй генэралісімус — незразумела. Вядома ж, зьмены ў войску былі б больш пасьлядоўнымі, каб наш урад ажыццяўляў нацыянальную палітыку, ад чаго ён, на жаль, вельмі адбрыкваецца.

Можна адчуць і зразумець стан афіцэраў часткі савецкай арміі, адцяпай ад Расеі. Беларусы сярод іх мала. Крыўда, абраз, бязсільле... Што яшчэ адчувалі й адчуваюць яны? А што адчуваем мы? Мы будзьме паважачы іх, калі яны стануць паважачы нас. Калі адмовіўся вярнуцца на Радзіму, трэба паважачы беларусаў і беларускую дзяржаву. Ня варта сплываць жоўцю, змагацца за аднаўленьне СССР, як робяць некаторыя. Я разумею, што

ў афіцэра няма ранейшых пэрспэктываў павяжаць у ГДР або на Камчатку. Але ўсё гэта не магло працягвацца бязконца. Аўганскай вайной ды жахлівай мілітарызацыяй СССР сам сабе падпісаў прысуд. Немагчыма было бязконца штогод выбраць болей за ўвесь іншы сьвет танкаў, ядзерных боегатоў, атамных падводных лодак. Ніякая эканоміка, ніякі народ не змаглі б гэтага вытрымаць.

Спадары афіцэры! Служыце ў Беларускай войску на здароўе. Я спадзяюся, што яно будзе хоць крыху больш людзкім за савецкую армію, калі, канешне, адмовіцца ад яе традыцый і чужых генэралісімусаў, якія некалі катавалі беларускі народ. Калі хто ня хоча служыць, дык трэба звальняцца, ды перавучацца, займацца прадпрымальніцтвам, напрыклад. Трэба жыць дружна й мірна, а не нагнаць падзёрнасьць, напружаньне, не спрабаваць распаліць у нас нацыянальную канфрантацыю, да чаго ўсяляк імкнучца прасавецкі чырвоны-карычневая сіла.

Ніхто ў нас не цікавіцца асабліва, хто ты па нацыянальнасьці. А ў беларускім пашпарце нават такога запісу ня будзе. Усе мы аднолькавыя грамадзяне Рэспублікі Беларусь, дык давайце ж умацоўваць яе разам, агульнымі высілкамі. Плёньце вы нарэшце на гэты слаўны СССР. Усе імперыі распадаюцца. Гэта — ўсеагульны закон. Ствараць новае, прыгожае — куды лепей, як сплываючы злобай спрабаваць рэанімаваць абы што.

■ Войска засьпявала па-беларуску. Хацелася б спадзявацца, што гэта не для паказухі.

На брыфінгу журналістам паведалі, што камандзір 28-га корпусу (сядзіба якога ў Горадні) сп. Мальцаў хоць заўтра гатовы загаварыць па-беларуску, а прысутныя афіцэры — хоць праз тры хвіліны...

Журналісты даведаліся таксама, што найлепш валодаюць мовай прапаршчыкі, а не шэрагоўцы, як лічылася раней, таму апошнім таксама трэба наведваць заняткі й пісаць дыктоўкі.

С. А.

Кароль сказаў: «Цыц!». Што адкажуць лёкаі?

«Афіцэр павінен па-беларуску чытаць і перакладаць са слоўніка», — так сказаў міністр абароны Рэспублікі Беларусь генэрал-палкоўнік Казлоўскі на паседжаньні калегіі міністэрства абароны Рэспублікі Беларусь, якое адбылося ў канцы жніўня г.г. Такім чынам, задача пастаўлена ў лепшых традыцыях камуністычных часоў. Гэта пры большавіках большыя нашых людзей у шматлікіх анкетах на пытаньне, якой замежнай мовай валодаеце, адказвалі, напрыклад, — ангельскай, чытаю і перакладаю са слоўнікам. Часьцей за ўсё гэта азначала веданьне некалькіх слоў з тае мовы.

А зараз на гэты ўзровень ведаў беларускай мовы арыентуе й наш міністр сваіх падначаленых. А калі ўгадаць, то ўжо тры гады мінула, як быў прыняты Закон аб мовах.

Спадар Казлоўскі, напэўна, такі падыход успрымае, як той самы плаўны пераход на беларускую мову, які дэклараваны ў Законе Рэспублікі Беларусь аб Узброеных сілах. Што ж, плаўна ўжо не бывае.

У дадатак да гэтага, аналізуючы даклад намесьніка начальніка ўправы выхаваўчай работы палкоўніка Бакуна «АБ стане вывучэньня беларускай

мовы ў войску», у якім адзначалася наяўнасьць цэлых падраздзяленьняў, якія могуць хоць сёння цалкам перайсці на беларускую мову, міністр абароны папярэдзіў, што тут «нельзя допусціць перагібав», а актыўнасьць камандзіраў гэтых падраздзяленьняў трэба прыпыніць. Хай будучы, як усе, «чытаюць і перакладаюць са слоўніка».

Такія вось варункі ў нашым вайсковым каралеўстве. Кароль сказаў: «Цыц!». Што адкажуць лёкаі?

Усяслаў ВОЙНІЧ.

Выгодны падарунак

Лішкі зброі й вайскавай тэхнікі з арсеналу Чэхскай рэспублікі коштам 2 мільёны крон будучы перададзены ў якасьці дапамогі летувіскаму войску. Такое рашэньне прыняў урад Чэхіі. Як сказаў намесьнік старшыні габінэта міністраў Ю. Локс, гэта ў асноўным вайсковая тэхніка, якую намечана ліквідаваць. Справа ў тым, што яе знішчэньне абыйдзецца шмат даражэй, чым дастаўка ў Летува.

(«Голос Литвы»).



ПАДАРОЖЖЫ

Алесь АСТРАЎЦОЎ

На карнавал у каралеўскую краіну, дзе на палях расьце ячмень

ЧАСТКА ВОСЬМАЯ:
«КАРНАВАЛ»

1. П'яны, як швэд

У першы дзень перад кожным стаяць толькі дзве задачы: першая — надзець карнавальны строй, другая — напіцца. Зыходзячы з таго, як хто гэта робіць, можна вызначыць нацыянальную прыналежнасьць. Напрыклад, немцы — усе ў скураных нагавіцах, сьцягнутых збоку матузом, і з пляшкай пива ў руках. Швэд у кожнай руцэ трымае па пляшцы ліквору. Гэта — самыя моцныя напоі, якія ўжываюць у Скандынавіі. У Даніі кажуць: п'яны, як швэд. На галовах яны носяць рагатыя шлемы вікінгаў. Толькі адзін рог загнуты ўверх, а другі — уніз.

2. Гандаль

На фэстывалі будуюцца цэлыя гандлёвыя вуліцы. Гандлююць карнавальнай атрыбутыкай. Тут ёсць усё, ад афрыканскіх капялюшыкаў з вісюлькамі (іх прадаюць сапраўдныя чорнаскурыя тубыльцы), да розных аўстралійскіх бранзалетаў (іх прадаюць абарыгены). Ёсць і польскія «сатаніскія» бляхі з танных мэталюў. Ёсць ідыёцкія цыліндры й калпакі для слазнаў, вырабленыя з рознакаляровага штучнага футра. Ёсць аўтэнтычныя каўбойскія боты й капялюшы. Ёсць рознакаляровыя, пакрытыя плямамі сукенкі й майкі. Ёсць клясныя скураныя пасы. Ёсць акуляры, самых неверагодных формаў і расфарбовак. Ёсць падробкі пад срэбра. Ёсць цудоўныя ювэлірныя вырабы ручной працы. Ёсць стаптаняны вайсковыя боты, якія выстаўляюцца адразу параў па сто (цэлую роту разбулі!). Усе боты чамусьці сорак апошняга памеру. Ёсць распісаныя мастакамі майкі (рарытэт!). Ёсць панашаныя скураныя куртки.

Хто ня мае «прыстойнай» апрачкі, альбо ў яго не хапае грошай (усё каштуе дарага), пачынае рэзаць на сабе джынсы й рваць кашулю. Такая ўжо тут пануе мода.

3. Душ

На тэрыторыі лягера ёсць душа-выя. У іх няма толькі дэвярэй. Першы дзень імі ніхто ня карыстаецца.

4. Ёдні «норавы»

Гэта — тэсоўка. Людзі цэлы дзень цягаюцца ад адной піўной яткі да другой, ад адной канцэртнай пляцоўкі да іншай. Зьнікаюць мужчыныя чэргі ў прыбіральных — яны пачынаюць хадзіць спраўляць патрэбу пад платы, хаця гэта даволі сымбалічная назва, бо амаль усе яны — з мэталёвай сеткі. Пад вечар пад платамі можна заўважыць і кабетаў, бо вакол прыбіральных

няў зьяўляюцца разьліўныя калюжыны, да іх проста не падыйсці. Час ад часу вакол іх зьяўляюцца хлопцы з судзейскімі сьвісткамі. Хочаш-ня хочаш, але зьбіраецца натоўп.

Там-сям на зямлі валяюцца «мёртвыя» целы.

5. Так!

Першыя дні на ўсе пытаньні, якія патрабавалі сьцвярдзальнага адказу, мы па інэрцыі казалі: «Так!» Будзь гэта мэнаджэр сцэны, альбо людзі з персаналу абслугі, яны вельмі зьдзіўлена паглядалі ў наш бок. Потым Міхель растлумачыў, што «так» — па-данійску «дзякуй».

6. Высьленьне

Паводле кантакту гатэль для нас аплочваўся толькі за два дні. Наступнай раніцой мы сабралі рэчы й зьбіраліся да маці Міхеля, што выклікала зьдзіўленьне ў адміністрацыі вучэльні, у якой мы жылі. Калі мы растлумачылі ім, у чым сэнс, яны адказалі, што іх ня цікавіць наш кантракт і вярнулі нам ключы ад пакояў.

7. Замест гарэлкі

Калі мы куплялі пива ў горадзе, звычайна выбіралі па моцы, шчыльнасьці й кошту. Аднойчы мы знайшлі, як нам падалося, ідэальны варыянт. Пива было таннае, 9,6 градуса плюс дваццаць пяць працэнтаў. Да нашага зьдзіўленьня, з чатырох пляшак мы ўпіліся так, як быццам выпілі па пайтары пляшкі гарэлкі. Аказваецца, у Даніі яго п'юць толькі алкаголікі.

8. Тэатр

Па полі ехалі разьбітыя «Жыгулі», у якіх сядзела чатырох голых мужчынаў у гумавых шапачках на галовах. Ззаду ішоў з рогатам натоўп і мачыўся ім на багажнік.

Гэта было канцэптуальнае выступленьне галандскага тэатру «Крыстыянсанд кунст камандо».

9. Пратэст

Пад час выступленьня «Мотархэд» на службовую тэрыторыю ламілася голая пара з мэтай зрабіць афіцыйную заяву ў прэсцэнтры. Іх ня пусьцілі. Заўважыўшы, што на іх ніхто не звяртае ўвагі, яны апануліся й пайшлі на канцэрт.

10. Немцы

У немцаў жудасная аксэлерацыя. Яны ўсе пад два мэтры ростам. Калі яны напіваюцца, дык абавязкова гучна рагочуць. Сустрэўшы такога ў натоўпе, ты ўпэўнены, што ён цябе штурхне. Але ён выгінаецца ўсім целам і няпэўным крокам абмінае цябе. Калі ўсё ж такі дакрануўся локцем, засаромлена мармыча: «Сорры!»

Такое здаралася не адзін раз. Камэнтары нашых: «У нас бы даўно парэзалі адзін аднаго!»

11. Панкі

Кожны панк — «твор» мадэрновага мастацтва. Такіх неверагодных «іракезаў» самых неверагодных расфарбовак, ды ў такой колькасьці (іх — тысячы) не сасьніш у самым жахлівым сьне. Увесь твар, вушы абавязкова са срэбнымі кольцамі. Кабеты ўтыраюць іх і ў свае саскі. Рукі, ногі, сьпіна пакрытыя, нібы ў мэталёвага вожыка, тачоньмі сталёвымі шыпамі. Гэта адзіная групоўка людзей на фэстывалі, хто паводзіў сябе досыць агрэсіўна.

12. Паліцыя

Нам сустракаліся вельмі рэдкія патрулі ў натоўпе. Яны ходзяць па двое, у параднай форме, бяззбройныя. Толькі «ўоки-токі».

13. Анёлы

Гэта — барадатыя пяцідзесяцігадовыя дзядзькі, зашытыя ў скуру (на адзеныні сустракаюцца нават элемэнты рыцарскіх латаў), на жудасных чорных матацыклах. Іхнія «монстры» маюць па дзве фары й чатырохцы-

ліндровыя У-падобныя рухавікі.

Яны нічога ня робяць, папросту цэлымі днямі адлежваюцца каля сваіх «коней».

14. «Хэш»

Яго рэзкі пах б'е ў нос амаль на кожным кроку. «Хэш» — скарачанае назва. У Саюзе яго называюць «гашыш».

15. Парк

Кожную ноч тэрыторыю спрабуюць ачысьціць добраахвотнікі, узброеныя адмысловымі дворніцкімі «дзідамі». Але гэта мае мала сэнсу. Пад канец фэстывалу ўся тэрыторыя спрэс усыпана ламанымі пластмасавымі келіхамі. Шапыруеш па іх, як па воевельскім парку.

16. Нібы ў запарку

Апошні дзень — нядзеля. У гэты дзень людзям, старэйшым за пяцьдзесят пяць гадоў, уваход на фэстываль бязплатны. Ад самага ранку сюды сыходзяцца й зьяжджаюцца сівыя старушкі з мініятурнымі тэатральнымі кайстрачкамі. Пад рукі яны трымаюць сваіх сівых сужэнцаў. Разам яны з добразычлівымі ўсьмешкамі разглядаюць усё гэта пабоішча й мілуецца з таго, як адпачываюць іхнія дзеці й унукі.

17. Выпадковыя сустрэчы

Праз пару дзён у Капэнгагене я выпадкова сустракаў знаёмых фэстывальшчыкаў. Усе яны былі памытыя, прыстойна апанутыя, добра адпачыўшыя. На фэстывалі яны хадзілі заўсёды нападзітку й няматыя.

18. Кар'ера

Мы пабывалі, з пункту гледжання былых ідэялічных ворганаў, у самым пекле заходняга ладу жыцця. Каб гэта адбылося некалькі гадоў таму, уражаньняў мне б, мабыць, хапіла, каб да старасьці абурана крытыкаваць заходняе грамадства. Я б мог нават на гэтым абараніць дысэртацыю й дабрацца да самага камсамольскага ЦК...

(Працяг будзе).

Ісус Хрыстос прыйшоў на зямлю, каб аб'яднаць усіх нас у любові да хрысьціянскай веры

Архібіскуп Беластоцкі Станіслаў Шымэцкі 29.08.93 г., адказваючы на пытаньні карэспандэнта польскага штотыднёвіка «Gość niedzielny» («Госьць нядзельны»), у сваіх выказваньнях крануў гісторыю ўзьнікненьня праваслаўнай веры і саміх праваслаўных вернікаў — беларусаў на Беластоцчыне.

Згодна высноў, гэрарха, усе праваслаўныя вернікі а таксама беларусы іншых канфэсій — гэта нашчадкі расейцаў, прывезеных сюды некалькі вякоў таму царскімі ўладамі на ўзамен вывезеных да Сібіры палякаў.

Ой, ці ж такі Гісторыя мае зусім супрацьлеглыя доказы. Але вернемся да выказваньняў Архібіскупа. Ён і яго памагатыя — Біскуп Эдвард Азароўскі і ксёндз Станіслаў Пятроўскі — сьцвярджаюць, што толькі ў 1989 годзе ў выніку вядомых вонкавых інтрыгаў некаторыя з жыхароў Беластоцкага краю пачалі называць сябе беларусамі. І далей болей, высокастаўленьне «служкі божыя» як бы між іншым канстатуе, што, нягледзячы на тое, ці была тут царская ўлада, ці ўлада камуністы, праваслаўнае насельніцтва самага ўсходняга ваяводства заставалася маскоўскай агентурай. Згодна высновам гэрархаў, польскае насельніцтва й сама польскасьць апынуліся пад пагрозай (якой, выступаючы не ўдакладняюць). У сваіх выказваньнях Архібіскуп абвінавчвае і польскі ўрад, які да гэтай небяспечнай польскасьці справы ставіўся

абыхава. Таксама ў здарэзе інтарэсаў польскай грамадзкасьці ўлічана тагачасная мясцовая і цэнтральная прэса.

Нагаварыўшыся ўволю і ўсьцешыўшы сваё самалюбства, напрыканцы гутаркі гэрархі выдаў яшчэ, як кажуць, адзін пэрл, што бараніць польскасьць і хрысьціянства на Беластоцчыне даводзілася толькі Каталіцкаму касьцёлу.

Вось такія заявы высокіх духоўных саноўнікаў. Вядома ж такія выступы не застаюцца незаўважанымі тымі, хто лічыць сябе сапраўдным беларусам і грамадзянінам Польшчы. З такой нагоды патрыятычныя беларусы звярнуліся праз газэту «Ніва» з адкрытым лістом да яго Экзэстыленцы — Архібіскупа Беластоцкага Станіслава Шымэцкага. Каб эканоміць газэтную паперу, спынімся на некаторых найбольш цікавых месцах гэтага ліста.

«Экзэстыленцыя» — гэта не XVII стагоддзе, і такія заявы ня жарты, але, на жаль, дзякуючы такім правакацыйным заявам, здараецца так, што нечакана гараць нашы сьвятыя храмы. Тым самым вынішчаюцца цэлыя пласты мясцовай беларускай культуры. Бо менавіта напружанасьць у нашым Беластоцкім краі — гэта спосаб мысьленьня пэўных палітычных колаў, пэўных людзей, якія маюць вялізарны ўплыў на мясцовую палітыку. Цяжка ў гэтых словах

адшукаць адрабінку пашаны да іншых народаў ці веравызнаньняў. Але прачытаўшы гэтакія інтэрв'ю, нам вядома, адкуль выплывае гэты выток нянавісьці і ненармальнасьці суадносінаў тутэйшых палякаў з карэннымі жыхарамі краю — беларусамі. Шкада, што тыя, хто павінен выконваць завет Божы — ненашкодзь і не забі, — сваімі дзеяньнямі падштурхоўваюць да становішча шавіністычнай адурманенасьці, бо Ісус Хрыстос прыйшоў на зямлю, каб аб'яднаць усіх нас ў любові да Веры ў Бога і хрысьціянства. Але Архібіскуп, як кажуць, гэта да лямпачкі, бо ў яго вучэньнях паствы свае падыходы да веры і хрысьціянства ўвогуле. Толькі ён можа вызначыць, хто можа быць на сёньня сапраўдным хрысьціянінам. Але годзе ўжо зьдзекаў, на календары 1993 год».

Міра ЛУКША.
Беласток.

Тры экспэдыцыі да Жыткавічаў

Нядаўна лекары гарадзенскага аб'яднаньня «Дзеці ў бядзе» скончылі сваю трэцюю па ліку навукова-даследчую экспэдыцыю па Жыткавіцкім раёне Гомельскай вобласьці. Лекары абсьледавалі некалькі тысяч мясцовых дзетак і прыйшлі да высновы, што ў многіх з абсьледаваных ёсць адхіленьні, выкліканыя сталым узьдзеяннем на арганізм павышанага ўзроўню радыёфону. Фактычна ў кожнага чацьвёртага абсьледаванага выяўлена павялічаная ў памерах шчытавідная залоза, таксама паніжаны ўзровень у крыві гэмаглібіна.

Спэцыялістамі аб'яднаньня распрацавана навуковая праграма прафілактычных дзеяньняў. Галоўнымі парадкамі зьяўляюцца высокавітамнае харчаваньне і штогоднае аздараўленьне дзетак ў чыстых зонах.

Г. У.

Каталіцкая духоўная эпархія шукае спонсараў, зацікаўленых у аднове помніка дойлідства — касьцёла кальвіністаў у мястэчку Іўе. Сродкі дасылца на адрас Гарадзенскай духоўнай эпархii з допісам — на адбудову касьцёла ў Іўі, ці на рахунак Іўеўскага філіяла ВалАграпрамбанку р-р 701702 таксама з допісам — на адбудову касьцёла кальвіністаў у Іўі.



22, ПОНЕДЕЛЬНИК

БЕЛАРУСКАЕ ТЭЛЕБАЧАННЕ
9.05, 21.35. Пад купалам сусвету. 9.15. «Пішча». Маст. фільм. 1-я і 2-я серыі. 12.35. Тэлевізійны акадэмічны клуб. 12.35. Тэлефільм. 12.35. «1 дапамога нам музыка...». Перадача 1-я. 13.30. Навіны (з сурдаперакладам). 13.40. Да 50-годдзя вызвалення Беларусі ад фашысцкіх захопнікаў. Документальны фільм «Брэсцкая крэпасць». 14.35. «Брава, Альбер Лаліш». Маст. фільм. 16.10. Мультифільм. 16.35. Тэлебачанне — школе. Мая Радзіма — Беларусь. 4-ы клас. 16.55. «Пара нам пра оперу». Музычны фільм. 17.35. 3 чаго пачынаецца «Натхненне». 18.35. Дэбютны прыём. (Гр.). 18.50. Вестнік гарсета. (Гр.). 19.10. «Партрэт на фоне часу». 19.40. Што на свеце пачуваецца... 20.35. Кантакт: адрасы, прапановы, інфармацыя. 20.40. Калыханка. 21.00. Панорама. 21.45. Спортны тэлекур'ер. 22.10. «Фенікс». Маст. фільм (Аўстралія). 5-я серыя. 23.10. Ніка. 23.25. «Агонь у начы...». Гэаргійская песня Ю. Бельскага. 00.10. Што вечар — анекдот.

КАНАЛ «ОСТАНІНІО»
5.00, 8.00, 17.00, 20.00. Новыя. 5.20. Утренняя гимнастика. 5.30. Утро. 7.45. Фирма гарантуе. 8.20. Посмотри, послушай... 8.40. Премьера телесериала «Мелочи жизни». 24-я серія. 9.10. Что? Где? Когда? 10.30. Тема. 11.00, 14.00. Новості (с сурдапераводам). 11.20, 17.25. Гол. 14.50. ТПО «Астра» представляе... Премьера документального фільма «Достучаться до сердца». Фільм першы. 14.25. Телемист. 15.10. Премьера тэлефільма «Музыкальный прогноз». 4-я серія. 15.40. Мультифільм. 15.50. Ассоциация детского телевидения представляет. Шест. из шести. 16.20. Звездный час. 17.45. Документ и судьба. 17.50. Погода. 17.55. Телетр. ТВ. 18.45. Час избирателя. 19.45. Спокойной ночи, малыши! 20.45. Мелочи жизни. 24-я серія. 21.15. «Новая студия» представляет... 00.10. Пресс-экспресс.

КАНАЛ «РОССИЯ»
7.00, 13.00, 19.00, 22.00. Вести. 7.20. Требуется... Требуется... 7.30. Время деловых людей. 8.00. Утренний концерт. 8.15. Совершенно секретно. 9.10. Устами младенца. 9.40. Пилигрим. 10.30. «Ностальжи» — музыка всех поколений. 11.00. «Неоконченная пьеса для механического пианино». Худ. фільм. 12.40. Крестьянский вопрос. 13.25. «Мария, Мирабелла». Худ. фільм. 14.30. Реклам. 15.00. Бизнес в России. 15.30. Там-там новости. 16.00. Трансформир. 16.45. Телегазета. 16.50. Спасение 911. 17.45. Россия. Федеральное собрание. 18.45. Праздник каждый день. 19.25. Художественный фільм «Погоня». 20.20. Хроно. 20.30. «Дыра». Мультифільм для взрослых. 21.00. Без ретуши. 22.20. Автомат. 22.25. Звезды говорят. 22.30. Спортивная карусель. 22.35. «Джон Фицджеральд Кеннеди». Документальная программа Си-Би-Эс. 23.35. Частная коллекция.

ПОЛЬША-I
16.55. Программа на вечер. 17.05. Программа для подростков. 17.50. Музыкальная программа. 18.00. Телеэкспресс. 18.20. Кант. 18.40. Домашний юрист. 18.55. Программа на вечер. 19.05. Комедийный сериал пр-ва США. 19.30. Литературный ежевечерний. 20.10. Вечеринка. 20.30. Главный выпуск новостей. 21.00. Прямой из Бельведера. 21.20. Телетекст. 21.40. Минуты. 21.55. Репортаж. 22.35. Лексикон польской развлекательной музыки. 00.00. Новості. 00.15. Горючая линия. 00.25. Музыкальная программа. 00.45. «Гурпурный цвет». Фільм пр-ва США.

ПОЛЬША-II
19.00. Панорама. 19.05. Местная программа. 19.35. Колесо фортуны. 20.05. Документальный фільм. 21.00. «Молнии». Сериал пр-ва США. 21.20. Автожурнал. 22.00. Панорама. 22.30. Спорт. 22.40. Репортер дочки представляет. 23.05. «Инспектор Морсе». Фільм пр-ва Англіі. 00.45. Документальный фільм. 01.00. Панорама. 01.10. Музыкальная программа. 01.35. Ночь и стресс. 01.50. «Молнии». Сериал пр-ва США.

23, ВТОРНИК

БЕЛАРУСКАЕ ТЭЛЕБАЧАННЕ
8.00. Рання рэспублікі. 8.10, 21.35. Пад купалам сусвету. 8.25, 10.20. Тэлефільм. 8.55. Тэлевізійная дошка аб ю. 9.00. Тэлебачанне — школе. Мая Радзіма Беларусь. 8-ы клас. 9.20. «Фенікс». Маст. фільм. 5-я серія. 11.20. «Порах». Маст. фільм. 12.55. «1 дапамога нам музыка...». Перадача 2-я. 13.30. Навіны (з сурдаперакладам). 13.40. «Салады руды». 14.10. «Казка аб чужой дачы Акулы». Маст. фільм. 15.25. «Ю-топ-10». 16.25. Тэлебачанне. 16.35. Прырода знае гэта. 3-ці клас. 16.55. Прэм'ера кіно. (Гр.). 17.45. Мультифільм. 18.00. Хто вы, доктор Сайку? 18.25. Дэбютны прыём. (Гр.). 18.35. Ці далёка вышэй за крыжы? (Гр.). 18.50. Літская панорама. (Гр.). 19.10. Стоп-кадр. 19.30. «Карамболь». Ток-шоу з удзелам журналіста Ю. Шычакіна. 20.05. Мост. 20.35. Кантакт: адрасы, прапановы, інфармацыя. 20.40. Калыханка. 21.00. Панорама. 21.45. «Салады руды». Тэлесерыял. 22.10. На сесіі Вярхоўнага Савета Рэспублікі Беларусь. Пасля заканчэння — Ніка; Воднае пола. Адкрыты чэмпіянат Расіі. «Прыор» (Мінск) — «Сінтэз» (Казань). Што вечар — анекдот.

КАНАЛ «ОСТАНІНІО»
5.00, 8.00, 17.00, 20.00, 23.15. Новыя. 5.20. Утренняя гимнастика. 5.30. Утро. 6.45. Час избирателя. 7.45. Фирма гарантуе. 8.20. Домосолька. 8.40. Премьера худ. телефильма «Просто Мария» (Мексика). 9.30. Мультифільм. 9.40. Человек и закон. 10.10. Наш музыкальный клуб. 10.50. Пресс-экспресс. 11.00, 14.00. Новості (с сурдапераводам). 11.20. «Возвращение в Эдем». Худ. телефільм. 5-я серія. 12.10. ТПО «Астра» представляе... Премьера документального фільма «Достучаться до сердца». Фільм другой. 14.25. Деловой вестник. 14.40. Мир денег Адама Смита. 15.10. Блокнот. 15.15. Дело. 15.25. Премьера мультифільма «Приключения Тедди Раксина». 15.50. Наш музыкальный клуб. 16.30. Давайте вспомним об открытии музея «Алтайская таймашка». 16.50. Технодом. 17.25. Эхо российского выбора. 17.45. Документ и судьба. 17.55. «Просто Мария». 18.45. Час избирателя. 19.45. Спокойной ночи, малыши! 20.45. Тема. 21.30. Кинопанорама. 22.25. 3-я Крамлевская стена. 23.25. Помоги себе сам. 23.55. Рок-н-ролл ТВ. 00.45. Пресс-экспресс.

КАНАЛ «РОССИЯ»
6.00. Россия. Федеральное собрание. 7.00, 13.00, 19.00, 22.00. Вести. 7.30. Время деловых людей. 8.00. Без ретуши. 11.05. «Три дня без приговора». Художественный фільм. 12.40. Крестьянский вопрос. 13.25. «Мария, Мирабелла» в Трансформир. Худ. фільм. 14.35. «Военная тайна» банка. 14.50. Премьера документального фільма «Наш день». 15.30. Там-там новости. 15.45. Студия «Рост». 16.15. Трансформир. 17.00. Сказки для родителей. 17.30. Этот человек Шарль де Голль. 17.45. Россия. Федеральное собрание. 18.45. Праздник каждый день. 19.25. Премьера худ. телефильма «Санта-Барбара». 24-я серія. 20.15. Площадь искусства. 21.00. Отечество мое. 22.20. Автомат. 22.25. Звезды говорят. 22.30. Спортивная карусель. 22.35. Антиреприз. 23.05. Парадоксальная Америка. 23.55. Музыкальный экзамен.

ПОЛЬША-I
18.20. Сенсации XX века. 18.40. 100 лет кино. 19.05. «Марси Бруну». Сериал пр-ва США. 19.30. Чрезвычайный пересмотр. 20.10. Вечеринка. 20.30. Главный выпуск новостей. 21.00. Сейсмограф. 21.25. «Взломщики». Комедия пр-ва США. 23.10. Взят из жизни. 23.40. Что нового? 00.00. Вечерние новости. 00.15. Горючая линия. 00.25. Музыкальная программа. 00.30. Необычные биографии. 01.10. После полуночи. 01.35. Программа французского телевидения.

ПОЛЬША-II
17.05. Спортивная студия. 17.15. Тележурнал. 17.45. Отмизна. 18.10. Католическая программа. 18.35. «Поколения». Сериал пр-ва США. 19.00. Панорама. 19.05. Местная программа. 19.35. Колесо фортуны. Тележурнал. 20.05. Документальный фільм. 20.45. Концерт. 22.00. Панорама. 22.30. Продолжение концерта. 23.50. «Повесть Росендо Юррега». Фільм пр-ва Іспаніі. 00.45. Фестиваль операторов Торунь-93. 01.00. Панорама. 01.05. «Золотые годы». Сериал пр-ва США.

24, СРЕДА

БЕЛАРУСКАЕ ТЭЛЕБАЧАННЕ
8.00. Рання рэспублікі. 8.10, 21.35. Пад купалам сусвету. 8.25. Тэлефільм. 9.00. Прыгоды дзяўчыны. 3-ці клас. 9.20. «Салады руды». Тэлесерыял. 9.45, 11.55, 15.00. Фільм-канцэрт. 10.15. Тэлевізійны дом кіно. 11.05. «Канава жыцця». Навукова-папулярны фільм. 12.20. «Свая бацькаўшчына». Лаўрэат Дзяржаўнай прэміі імя Якуба Коласа Вячаслаў Адамчык. 13.05. «1 дапамога нам музыка». Перадача 3-я. 13.30. Навіны (з сурдаперакладам). 13.40. «Саўраска». Маст. фільм. 15.30. «Прощай, влюбленный». Маст. фільм. 1-я серія. 16.40. Дэбютны прыём. (Гр.). 16.50. «Гарадзіца». Літаратурна-настаўніцкая праграма. (Гр.). 18.00. Прафесію ў нашым жыцці. (Гр.). 18.15. Аблесні навіны (Гомель). 18.25. Навіны Бі-Бі-Сі. 19.00. Аблесні міжнароднага фестывалю сучаснай харэаграфіі. 20.40. Калыханка. 21.00. Панорама. 21.45. На сесіі Вярхоўнага Савета Рэспублікі Беларусь. Пасля заканчэння — «Зоркі на экране. «Белыя ночы». Маст. фільм; Ніка; Воднае пола. Адкрыты чэмпіянат Расіі. «Прыор» (Мінск) — «Спартак» (Валгард); Што вечар — анекдот.

КАНАЛ «ОСТАНІНІО»
5.00, 8.00, 17.00, 20.00. Новыя. 5.20. Утренняя гимнастика. 5.30. Утро. 7.45. Фирма гарантуе. 8.20. Сорока. 8.40. Мультифільм. 8.50. Премьера худ. телефильма «Просто Мария». 9.40. Торговый мост. 10.10. Ассоциация детского телевидения представляет. Шест. из шести. 10.50, 1.25. Пресс-экспресс. 11.00, 14.00. Новості (с сурдапераводам). 11.20. «Возвращение в Эдем». Худ. фільм. 6-я серія. 12.10. ТПО «Астра» представляе... Премьера документального фільма «Достучаться до сердца». Фільм третий. 14.25. Телемист. 15.10. Блокнот. 15.15. Премьера мультифільма «Приключения Тедди Раксина». 15.40. Время. 16.30. Премьера мультифільма «Летающий дом». 16.50. Технодом. 17.25. Эхо российского выбора. 17.45. Документ и судьба. 17.55. «Просто Мария». 18.45. Час избирателя. 19.45. Спокойной ночи, малыши! 20.45. Русский мир. 21.20. Футбол. Лига чемпионов. «Монок» (Франция) — «Спартак» (Москва). 00.25. МТУ.

КАНАЛ «РОССИЯ»
6.00, 17.45. Россия. Федеральное собрание. 7.00, 13.00, 19.00,

22.00. Вести. 7.30. Время деловых людей. 8.00. Параллели. 8.15. Отечество мое. 9.10. Мульти-путти. 9.20. Наш. 9.30. Музыкальный экзамен. 10.50. Художественный телефильм. «Санта-Барбара». 24-я серія. 11.40. Эзотика. 12.40. Крестьянский вопрос. 13.25. Премьера телесериала. «Холод». 14.40. Здоровье. 15.10. Сигнал. 15.25. Там-там новости. 15.40. Студия «Рост». 16.10. Трансформир. 16.55. Русская виза. 17.25. Я — лидер. 18.45. Праздник каждый день. 19.25. «Санта-Барбара». 24-я серія. 20.15. «Клуб». 21.05. Уходящая натура. 22.20. Автомат. 22.25. Звезды говорят. 22.30. Спортивная карусель. 22.35. «Ностальжи» — музыка всех поколений. 23.05. Экран криминальных сообщений. 23.15. «Клиника». Спектакль-анекдот. 23.55. Музыка Санкт-Петербурга.

ПОЛЬША-I
13.00. Новості. 13.10. Программа дня. 13.15. Сельскохозяйственная программа. 13.45. Для молодежи. 14.30. Английский язык в экономике. 14.40. Орфография. 15.00. Быть артистом. 15.25. Адам Аснык. 16.05. Повести гнома. 16.20. Портреты современной польской прозы. 16.30. Какая школа? 16.55. Программа дня. 17.05. Программа для молодежи. 17.50. Музыкальная программа. 18.00. Телеэкспресс. 18.20. Экологический журнал. 18.40. Культурно-публицистическая программа. 19.05. «Судасишние записки». Сериал пр-ва США. 20.00. Вечеринка. 20.30. Главный выпуск новостей. 21.35. Спортивная студия. 21.45. Публицистическая программа. 00.00. Новості. 00.15. Горючая линия. 00.25. Музыкальная программа. 00.30. «Омер и Эдди». Фільм пр-ва США. 02.05. Ночное чувство без бутылки.

ПОЛЬША-II
17.00. Панорама. 17.05. Тележурнал. 17.20. Животные вокруг нас. 17.50. Розыгрыш лото. 17.55. Публицистическая программа. 18.15. Экологическая программа. 18.30. «Поколения». Сериал пр-ва США. 19.00. Панорама. 19.05. Местная программа. 19.35. Колесо фортуны. 20.05. История пана Тадеуша. 20.20. Документальный фільм. 21.00. «Жизнь начинается после тридцати». Сериал пр-ва США. 22.00. Панорама. 22.30. Экспресс репортер. 23.05. Малый экран. 23.35. Артистическая программа. 00.20. Утро искусства. 00.45. Культурно-публицистическая программа. 01.00. Панорама. 01.05. Развлекательная программа.

25, ЧЕТВЕРГ

БЕЛАРУСКАЕ ТЭЛЕБАЧАННЕ
8.00. Рання рэспублікі. 8.10, 21.35. Пад купалам сусвету. 8.25, 11.05. «Дзядзечкаў сон». Маст. фільм. 1-я і 2-я серыі. 10.15. Тэлефільм. 13.00. Палесся мілае дзіця. 13.30. Навіны (з сурдаперакладам). 13.40. «Талісміны». Маст. фільм. 2-я серія. 14.30. Для школьнай цытацыі. Маст. фільм. 15.25. «Надзеля». Пра чалавечыя спамування і міласэрнасці. (Гр.). 16.25. Навіны Бі-Бі-Сі. 16.50. Аблесні навіны (Гр.). 19.10. Зачытае мая пісьмо... 19.15. Здароўе. 19.45. Пазіцыя ўрада. Актуальнае інтэрв'ю. 20.00. Лаўрэат Міжнароднага фестывалю тэлевізійных праграм і фільмаў. «Сава Мінервы прыручана». 20.25. «Бездаржэстрах» прапануе. 20.35. Кантакт: адрасы, прапановы, інфармацыя. 20.40. Калыханка. 21.00. Панорама. 21.45. «Салады руды». Тэлесерыял. 22.10. На сесіі Вярхоўнага Савета Рэспублікі Беларусь. Пасля заканчэння — Ніка; Воднае пола. Адкрыты чэмпіянат Расіі. «Прыор» (Мінск) — «СК ЧФФ» (Севастопаль); Што вечар — анекдот.

КАНАЛ «ОСТАНІНІО»
5.00, 8.00. Новыя. 5.20. Утренняя гимнастика. 5.30. Утро. 6.45. Час избирателя. 7.45, 18.45. Фирма гарантуе. 8.20, 13.50. Мультифільм. 8.35. Премьера худ. телефильма «Просто Мария». 9.25. В мире животных (с сурдапераводам). 10.05, 16.35. ... До 16 и старше. 10.30, 24.00. Пресс-экспресс. 11.00. Новості (с сурдапераводам). 11.20. «Возвращение в Эдем». Худ. фільм. 7-я серія. 12.10. Футбол. Лига чемпионов. 14.00. Новості (с сурдапераводам). 14.25. Телемист. 15.10. Премьера мультифільма «Приключения Тедди Раксина». 15.35. Музограф. 15.55. Это вы можете. 17.45. Документ и судьба. 17.55. «Просто Мария». 19.45. Спокойной ночи, малыши! 20.00. Новості. 20.45. Ютто «Миллион». 21.15. Премьера худ. телефильма «Твин Пикс». 7-я серія (США). 22.10. Музыка в эфире.

КАНАЛ «РОССИЯ»
6.00, 17.45. Россия. Федеральное собрание. 7.00, 13.00, 19.00, 22.00. Вести. 7.30. Время деловых людей. 8.00. Похвали. 8.10. Уходящая натура. 9.05. Утренний концерт. 9.20. Золотая широта. 9.30. Параллели. 10.10. Жизнь без жестокости. 10.55. Худ. телефильм «Санта-Барбара». 24-я серія. 11.45. Студия «Сатирикон». 12.40. Крестьянский вопрос. 13.25. Спасение 911. 14.20. Музыка крупным планом. 15.10. Телегазета. 15.15. Мульти-путти. 15.30. Там-там новости. 15.45. Студия «Рост». 16.10. Студия — Город мирового самбо. 16.55. Человек дела. 17.25. Я — лидер. 18.45. Праздник каждый день. 19.25. «Санта-Барбара». 24-я серія. 20.20. Экран криминальных сообщений. 20.30. Ретр-шлягер. 21.00, 22.35. Икий дом. 22.20. Автомат. 22.25. Звезды говорят. 22.30. Спортивная карусель. 22.35. Арт-обстрел.

ПОЛЬША-I
7.00. Кофе или чай? 10.00. Новості. 10.10. Программа дня. 10.15. Мама и я. 10.30. Дошкольники дома. 10.35. Поговорим о детях. 11.05. «Политические из Майяни». Сериал пр-ва США. 12.00. Четверть часа на экране. 12.15. Развлекательная программа. 12.40. Программа на малышей. 13.00. Новості. 13.10. Программа дня. 13.15. Сельскохозяйственная программа. 13.45. Для молодежи. 14.30. Образовательное телевидение. 14.35. Вселенная нашего тела. 15.25. Мы живем в Польше. 15.40. Животные мира. 16.10. Тележурнал. 16.15. Робинзоны. 16.40. Как быть молодым. 16.55. Пресс-экспресс. 17.05. Для молодежи. 17.50. Музыкальная программа на вечер. 17.55. Для молодежи. 18.20. Тележурнал. 18.45. Репорт. 19.05. Документальный сериал. 19.30. Католический журнал. 20.00. Музыкальный ажиотаж. 20.10. Вечеринка. 20.30. Главный выпуск новостей. 21.00. Правительственный журнал. 21.20. «Политический из Майяни». Сериал пр-ва США. 22.15. Только в первой программе. 23.00. С огорчением по стране. 23.25. Пегас. 00.00. Хозяйственные новости. 00.20. Горючая линия. 00.30. Музыкальная программа. 00.35. «Бархатная революция». Документальный фільм. 01.40. Это люблю.

ПОЛЬША-II
8.30. Панорама. 8.35. Развлекательная программа. 9.10. Местная программа. 9.40. «Кот в сапогах». Мультифільм. 10.00. Студия второй программы. 10.15. «Поколения». Сериал пр-ва США. 10.40. Мир жанри. 11.05. Документальный сериал. 11.55. Фільм на французском языке. 12.00. Панорама. 12.05. Культурно-публицистическая программа. 13.00. Документальный фільм. 14.00. Панорама. 14.05. «Проба сил». Фільм пр-ва Англіі. 15.20. Культурно-публицистическая программа. 16.20. Приветствие. 16.35. «Кот в сапогах». Мультифільм. 17.00. Панорама. 17.05. Спортивная студия. 17.35. Мой малый мир. 17.55. В тени Кремля. 18.30. «Поколения». Сериал пр-ва США. 19.00. Панорама. 19.05. Местная программа. 19.35. Колесо фортуны. 20.05. Документальный фільм. 21.00. Концерт. 22.00. Панорама. 22.30. Спорт. 22.40. Декант. 23.15. «Прием». Фільм пр-ва Францыі. 00.10. Театральная студия. 01.00. Панорама. 01.05. Театральная студия. 02.25. «Отец у рая». Фільм пр-ва Англіі.

26, ПЯТНИЦА

БЕЛАРУСКАЕ ТЭЛЕБАЧАННЕ
8.00. Рання рэспублікі. 8.10, 21.35. Пад купалам сусвету. 8.25, 15.00. Тэлефільм. 8.55. Тэлевізійная дошка аб ю. 9.00. Геаграфія Беларусі. 9-ы клас. 9.30. «Салады руды». Тэлесерыял. 9.55. Балет Ігара Майсеева. 11.00. Пазіцыя ўрада. Актуальнае інтэрв'ю. 11.15. Кампазітары Беларусі. 11.40. Літская панорама. 13.30. Навіны (з сурдаперакладам). 13.40. «Кінастасіа». Маст. фільм. 3-я серія. 14.30. Публіцыстыка-інфармацыяны відэаканал для падлеткаў. 17.40. Дэбютны прыём. (Гр.). 17.50. «Толькі па пятніцы». Інфармацыяна-публіцыстычная праграма. (Гр.). 18.50. Размова з нагоды. (Гр.). 19.10. «Эпіцэнтры». Крэдытна-фінансавая палітыка: праблемы і вырашэнні. 19.35. Слухачы Моцарта. 20.35. Кантакт: адрасы, прапановы, інфармацыя. 20.40. Калыханка. 21.00. Панорама. 21.45. На сесіі Вярхоўнага Савета Рэспублікі Беларусь. Пасля заканчэння — «Сем крыкаў у акіяне». Маст. фільм; Ніка; Што вечар — анекдот.

КАНАЛ «ОСТАНІНІО»
5.00, 8.00, 17.00, 20.00, 23.15. Новыя. 5.20. Утренняя гимнастика. 5.30. Утро. 6.45, 18.45. Фирма гарантуе. 8.20. Олимпийские игры. 8.40. Премьера худ. телефильма «Просто Мария». 9.30. Мультифільм. 9.40. Человек и закон. 10.10. Наш музыкальный клуб. 10.50. Пресс-экспресс. 11.00, 14.00. Новості (с сурдапераводам). 11.20. «Возвращение в Эдем». Худ. фільм. 15.10. Америка с М. Тарутуи. 11.50. Русский мир. 12.25. Приты и выстоять. 13.15. Мультифільм. 13.35. Премьера научно-популярного фільма «Имена на карте. Путь к Салоники». 14.25. Бридж. 14.30. Бизнес-клас. 15.05. Блокнот. 15.40. 50х50х16. 50. Азбука собственности. 17.20. Эхо российского выбора. 17.40. Человек и закон. 19.45. Спокойной ночи, малыши! 20.45. Поле чудес. 21.45. Премьера худ. телефильма «Твин Пикс». 2-я серія. 22.40. Человек недели. 23.25. Музограф. 00.10. Политбюро. 00.50. Авто-шоу. 01.20. Я почти знаменит.

КАНАЛ «РОССИЯ»
6.00, 17.45. Россия. Федеральное собрание. 7.00, 13.00, 19.00, 22.00. Вести. 7.30. Время деловых людей. 8.00. Похвали. 8.10. Тихий дом. 9.05. Белая ворона. 9.50. Ретро-шлягер. 10.20. Большой скандал. 10.50. Художественный телефильм «Санта-Барбара». 24-я серія. 11.40, 13.25. Телевизионный театр России. «Амбрун». Части 1-я и 2-я. 12.40. Крестьянский вопрос. 14.40. Соседи по планете. 15.10. Там-там новости. 15.25. А музыка дороже денег... 16.25. Трансформир. 16.55. Дисней по пятницам. 18.45. Праздник каждый день. 19.25. Шлягер-шоу. 20.45. «Западный экспресс». Мультифільм для взрослых. 20.55. Экспонент представляет. 21.00. «К-2» представляет. Фрак народа. 22.20. Автомат. 22.25. Звезды говорят. 22.30. Спортивная карусель. 22.35. Из зала Верховного суда РФ. 22.50. Вечерний салон. 00.20. Вперед к прошлому.

ПОЛЬША-I
7.00. Кофе или чай? 10.00. Новості. 10.10. Программа дня. 10.15. Мама и я. 10.30. Дошкольники дома. 11.00. «Медведь и куколка». Комедия пр-ва Францыі. 12.25. Репортаж. 13.00. Новості. 13.10. Программа дня. 13.15. Сельскохозяйственная программа. 13.45. Для самых маленьких. 14.30. Английский язык. 14.45. Взгляд на Германию. 15.05. Состояние души. 15.20. Сумасшедшая медицина. 15.35. Евротуркиста. 15.50. Тележурнал. 16.05. Какая ты

есть. 16.20. Если не Оксфорд, то что? 16.40. Английский язык. 16.55. Программа на вечер. 17.05. Программа для детей. 17.30. Музыкальная программа. 18.00. Телеэкспресс. 18.20. Автома. 18.40. Сатирическая программа. 19.00. Свидание «в темноту». 19.45. Сатирическая программа. 20.00. Вечеринка. 20.30. Главный выпуск новостей. 21.15. «Снайперский выстрел». Фільм пр-ва США. 23.00. Контролируемое скольжение. 23.20. Всепольский фестиваль кабаре. 00.00. Новості. 00.15. Горючая линия. 00.25. Музыкальная программа. 00.30. «Карьера по указанию». Фільм пр-ва Францыі. 02.15. Концерт.

ПОЛЬША-II
8.30. Панорама. 8.35. Развлекательная программа. 9.10. Местная программа. 9.40. «Батман». Сериал пр-ва США. 10.05. Студия второй программы. 10.15. Музей Австри. 10.40. Мир мужчин. 11.05. Фільм на немецком языке. 11.35. Фільм на английском языке. 12.00. Панорама. 12.05. Студия второй программы. 12.10. Трижды искусство. 12.40. Развлекательная программа. 12.50. Артистическая программа. 14.00. Панорама. 14.05. «Остановка Алеска». Сериал пр-ва США. 14.50. Музыкальная программа. 16.00. Документальный фільм. 16.30. Приветствие. 16.35. «Батман». Сериал пр-ва США. 17.00. Панорама. 17.05. Программа для молодежи. 18.20. Фестиваль операторов Торунь-93. 18.45. Тележурнал. 19.00. Панорама. 19.05. Местная программа. 22.00. Панорама. 22.30. Спорт. 22.40. Развлекательная программа. 23.05. «Остановка Алеска». Сериал пр-ва США. 23.50. Телеаудит.



АПОШНЯЯ СТАРОНКА

«Уласным натугам да долі ідзі...»

У другім нумары часопіса «Спадчына» за 1992 год быў надрукаваны добры матэрыял Алеся Бяліцкага ПРА НАСТАЎНІКА, ВУЧОНАГА, ЛІТАРАТАРА, ВАЙСКОВАГА І ПАЛІТЫЧНАГА ДЗЕЯЧА КАСТУСЯ ЕЗАВІТАВА, якому сёлета ў містападзе споўнілася 100 гадоў з дня нараджэння. Там жа змяшчаюцца вершы Яніса Райніса «Зламыя сэрцы», Праўда, сярод гэтай нізкі вершаў не хапала яшчэ аднаго паэтычнага твора Кастуся Езавітава.

Менавіта ў ім мне сёння бачыцца вобраз гэтага мужнага і непадкупнага чалавека. Верш «Марш адраджэнца» рэспубліканскаму чытачу невядомы. Напісаны ён быў у рыжскай турме 10 лютага 1925 года:

На пяць кавалкаў Народ наш пабіты,

Падзёрта зямля на шматкі — берагі!

Права, братэрства і Гонар забыты!
Зніклі сябры, — наукол толькі ўрагі!

Дык не чакай жа нікуль дапамогі!
Уласным натугам да долі ідзі!
Зубы сыцкай! Хай у крыві будуць ногі!

Падай! Уставай! Абязсілеў, — паўзі!

Блізка ўжо, блізка надзеяў спаў-



неньне!

Зара прадсвятная полымем б'е.
Сонца ўстае, а для ран загаення
Воду жывую нам Воля нясе,
Дык не чакай жа нікуль дапамогі,
Уласным натугам да долі ідзі!
Зубы сыцкай! Хай у крыві будуць

ногі!

Падай! Уставай! Абязсілеў, — паўзі!

Нарадзіўся Кастусь Езавітаў у лістападзе 1993 года ў Дзвінску (Даўгаўпілс). Скончыў Віцебскі настаўніцкі інстытут і Паўлаўскую вайсковую вучэльню ў Санкт-Пецярбурзе. Прымаў актыўны ўдзел у пасяджэннях Першага Ўсебеларускага кангрэса, быў вайсковым камэндантам Менска.

У гісторыю Беларусі Кастусь Езавітаў увайшоў як міністр па вайсковых справах ва ўрадзе БНР, шэф Вайскавай дыпламатычнай місіі БНР у Латвіі і Эстоніі, адзін з заснавальнікаў Беларускай партыі сацыялістаў-фэдэралістаў...

Кастусь Езавітаў быў таленавітым літаратарам і выдаўцом. З 1925 года ён рэдагаваў газету «Голас Беларуса», часопіс «Беларуская школа ў Латвіі». У гады Другой сусветнай вайны ён у Рызе выдаваў часопіс «Новы шлях»...

У канцы 1945 года беларускага генэрала і літаратара Кастуся Езавітава арыштавалі органы НКВД. Пасля цяжкіх допытаў ён памёр у турме ў канцы мая 1946 года.

Сяргей ЧЫГРЫН.
г. Слонім.

Балтыйская ліга набірае ход

Гульні з Талінскай «Флорай» у гасцях і паўдзінкам на сваім полі з клубам «Сконта» з Рыгі чэмпіёны Беларусі па футболе менскія дынамаўцы распачалі выступленні ў турніры пад назовам «Балтыйская ліга».

На жаль, вынікі гэтых гульняў для аматараў футбалу Беларусі сумныя: проигрыш з лікам 1:0 ў Таліне і нічыя 1:1 ў родных сьценах з футбалістамі «Сконта». Адзін мяч для нашага чэмпіёна здабыў Юры Шуканаў.

Як ня дзіва, але лёгкай прагулкі менчукам у наваствораным турніры не атрымалася. Стартавыя гульні вызначылі, што ўдзельнікі турніру вельмі і вельмі сур'ёзныя.

За аднаго бітага...

Днямі адбыліся гульні чарговага этапу розыгрышу Кубка эўрапейскіх чэмпіёнаў па гандболу.

На жаль, абодва беларускія клубы выбылі з далейшай барадзбы за гэты пачэсны прыз. Чэмпіён жаночага першынства Беларусі менскі «Палітэхнік» прайграў свае гульні з разгромным лікам 19:35 і 20:31 знакамітаму нямецкаму клубу «Лютцэ-ліндэн» (г. Гісэ). Няўдача напаткала і менскіх армейцаў, якія, як і «Палітэхнік», праводзілі свае гульні ў гасцях. Чэмпіён Францыі «Усам» (г. Нім) сваёй актыўнай гульні не заставіў аніякіх шанцаў менчукам. Першая гульня 31:15 на карысць гаспадароў. Перамогу ў паўторнай гульні з лікам 26:22 таксама святкавалі французы.

Г. У.

Крымінальная хроніка

За мінулы тыдзень на тэрыторыі вобласці зарэгістравана 99 злачынстваў і 35 здарэнняў. І хця па ўзросту беларусаў брыцтва канеш сьвету не надыйшоў, тыдзень усё ж стаў рэкордным па гібелі людзей. Усяго загінула 30 чалавек, з іх 9 грамадзян былі забітыя ці памерлі ад атрыманых цялесных пашкоджанняў, 2 загінулі на пажарах, 3 — у дарожных здарэннях, столькі ж скончылі жыццё самагубствам, астатнія сталі ахвярамі няшчасных выпадкаў.

Вечарам у пятніцу ў першую гарадскую бальніцу быў дастаўлены ў непрытомным стане мужчына, які быў на падпітку. Праз суткі пацярпелы з цяжкай траўмай галавы памёр.

Праз суткі крывавая драма разыгралася ў кватэры на вуліцы Палескай у Горадні. Падчас п'янай бойкі маладая жанчына ўдарыла нажом у грудзі сужыцеля, які змешчаны ў бальніцу.

У той самы дзень яшчэ адна ахвяра была дастаўлена ў шпіталь з лесвічнай пляцоўкі дома па вуліцы Дзекабрыстаў. Аб абставінах атрымання цялесных пашкоджанняў, пералома ськвіцы 47-гадовы мужчына тлумачыць адмовіўся.

У ноч з нядзелі на панядзелак у Ваўкавыску на вуліцы Савецкай зроблены стрэл па вокнах кавярні «Акрына». Куля знойдзена, прабіла два аконных шкла.

У сувязі з ростам цэнаў на мяса пашыраюцца крадзяжы жывёлы. У в. Паўлаўцы Бераставіцкага раёна з калгаснай фэрмы скралі двух парасят вагой 15 кг кожнае. На другі дзень злодзеі былі затрыманы. Імі аказаліся электрык Бераставіцкага райсельсэнарга і... свьінарка з гэтай жа фэрмы.

У тую ноч такое ж злачынства было ўчынена на свьінафэрме в. Целякі Сьвіслацкага раёна. Тут трое мясцовых падлеткаў перакінулі за

агароджу фэрмы чатырох парасят.

Таксама дэфіцытны тавар быў скрадзены ў в. Понкі Слонімскага раёна са складу ЗЗМ. Невядомыя «фантэры» прасьвярлілі ў ёмістасці дзірку і прысвоілі такім чынам звыш тоны бензіну А-76.

Амаль такое ж злачынства ў Шчучыне на базе прадпрыемства электрасетак. Яно скончылася трагічна.

34-гадовы зваршчык БМУ № 101 на падпітку прабраўся ноччу на тэрыторыю базы і хацеў скрасьці паліва, але ўпаў у 25-тонную ёмістасць і ўтапіўся.

Г. СЫСОЙ.

Адбыўся конкурс талентаў

7 лістапада ў Горадні адбыўся вобласны фестываль маладых талентаў. З гэтае нагоды ў вобласны цэнтр зьехаліся ўдзельнікі ці ня з усёй Гарадзеншчыны: Ашмянаў, Слоніма, Ліды, Гомы, Шчучына і, вядома ж, з Горадні.

Конкурсная праграма была вельмі разнастайнай. Эстрадныя, аўтарскія песьні, выступленні вакальных груптоў, танцы і нумары размаўляльнага жанру. Маладыя таленты ацэньваліся прафэсійным журы, у склад якога ўвайшлі прадстаўнікі рэспубліканскага тэлебачання, прэса, радыё і выкладчыкі музычнай вучэльні, а таксама прадстаўнікі грамадзкіх фондаў.

Конкурс пачаўся а 13 гадзіне

і працягваўся амаль да самага вечара. Публіка ў зале была даволі шчырая і таму пасля кожнага выступлення было мноства апладысментаў і задаволеннага дзіцячага крыку. А артысты кім толькі не былі: і цыганамі, і каўбоямі, і гэроямі з вядомых казак. Кожны імкнуўся быць самым лепшым, стаць першым, выйграць конкурс.

Яўным пераможцам фестывалю і яго лаўрэатам стаў Алёша Літвінаў з мястэчка Гомы, які выконваў клясічны твор «Санта Лючыя» у стыле Рабэртэна Ларэнці. Журы адзінаголасна паставіла толькі вышэйшыя адзнакі.

У танцах лепшым стаў дзіцячы

ка. Галоўны акушэр-гінэколаг згадаў, што 23% наваствораных маладых сямей гэтых вобласцей у выніку ўздзеяння малых дозаў радыяцыі застаюцца бязплоднымі.

ных, узрос у 1992 годзе да 6,3%. Значна павялічылася й колькасць заўчасных народзін.

Дарэчы, летась пры дапамозе дыягнастычнага апарату «УЗІ» ў шасцідзясяці цяжарных кабет Гарадзеншчыны выяўлена пачварнае развіццё плода. Усім гэтым цяжарніцам зроблены абарты.

Г. У.

ПРЫСЯЖНЫ ПЕРАКЛАДЧЫК
У Варшаве мгр Мікалай
Лобач выконвае засьведча-
ныя пераклады дакументаў
і любых іншых пераклады
з беларускай, расейскай і
польскай моў. Звяртацца на
адрас:
Mgr Mikolaj Łobacz, 01—172
Warszawa — Wola, ul. E.
Tyszkiewiczza 35 m 13.
Tel. 32-59-40.

танцавальны калектыў з Ліды, які
выконваў танец «Каўбоі». Дарэчы,
яны атрымалі й прыз сімпатый
гледачоў.

У якасці спонсараў фестывалю
выступілі вядомыя ў Горадні прад-
прыемствы і фірмы. Некаторы кан-
курсанты былі запрошаны ў Менск на
здымкі тэлеперадачы «Тэлебом».

Карацей, адбылося сапраўднае
дзіцячае свята. Адзінае і вельмі
важнае: ўся праграма па выяўленьню
беларускіх талентаў зноў-такі пра-
водзілася па-расейску. Дзіўна і не-
прыемна, што арганізатары гэтага не
разумеюць. І вельмі прыкра, што аб
гэтым вядоўшца яшчэ нагадваць.
Супакойнае тое, што ў нас ёсць
сапраўдныя таленты сярод дзяцей.

А. МАРЦУЛЬ.

Беларусаў становіцца менш

Днямі ў Менску адбыўся шосты
рэспубліканскі зьезд акушэраў-гінэ-
колагаў. Тэма зьезду — адставаньне
ў палавым развіцці непаўналетніх
і значнае павышэньне бязплодных
наваствораных сем'яў у выніку ава-
рыі на Чарнобыльскай электроўні.

Дэлегаты зьезду зазначалі, што
ў выніку сумнавадомай аварыі
1986 года ў дзяцей моцназбруджа-
ных раёнаў Гомельскай, Берасьцей-
скай і Магілёўскай вобласцей выяў-
лены ананаліі ў палавым развіцці.
У дзяўчынак за апошнія сем гадоў
яно дасягнула да аднаго года адста-

ваньня, а ў хлопчыкаў да двух гадоў.

Найвялікшы непакой дэлегатаў вы-
клікаў выступ галоўнага акушэра-
гінэколага рэспублікі спадара Міхню-

Куды ж крывая вядзе!

Газэта «Пагоня» паведамляла, што
многія кабет Горадні не жадаюць
нараджаць. Гэта й ня дзіва, жанчыны
заклепаваны высокім ўзроўнем на-
родзін дзетка з разнастайнымі адхі-
леньнямі.

Працэнт адхіленьняў у немаўлят
ў параўнаньні з 1985 годам, калі ён
складаў усяго 1,8% ад усіх народжа-

«ПАГОНЯ»

РЕДАКЦЫЙНАЯ КАЛЕГІЯ

Заснавальнік: культурна-асьветніцкі
фонд «Бацькаўшчына»

Адрас рэдакцыі: 230023, г. Горадня, вул.
Дамініканская, 1.
Тэлефоны: 45-29-96, 45-41-83.
Газэта выдаецца штодзень па пятніцах.
Індэкс 63124. Ліцэнзія № 465.
Фотанабор, афсетны друк.
Гарадзенская вобласная ўзбудыненая дру-
карня: 230003, г. Горадня, вул. Паліграф-
істаў, 4.

Падпісана да друку 18.11.93 г.

Тыраж 3951 паасобнік

Зак. 4988